
ନିବେଦନ 


କାଶିପୁର ଠାରେ ତଥା ଲାଞ୍ଜିଗଡରେ ଆଜି ଚାଲିଥ୍‌ବା ଖଣି ବିରୋଧ ଆନ୍ଦୋଳନ କେବଳ 
ସ୍ଥାନୀୟ ଲୋକଙ୍କ ଜୀବନ ଓ ଜୀବିକା ର ସୁରକ୍ଷା ପାଇଁ ନୁହେଁ । ଏହି ଆନ୍ଦୋଳନ ମଧ୍ଯ ବହୁରାଷ୍ଟ୍ରୀୟ 
କଂପାନୀ ଦ୍ଵାରା ପ୍ରାକୃତିକ ସଂପଦର ଲୁଟ ବିରୁଦ୍ଧରେ ଉଦ୍ଧିଷ୍ଟ | ଏବର ଅର୍ଥନୈତିକ ପ୍ରକ୍ରିୟା ଭିତରେ 
ଯେଉଁ ଭଳି ଅନ୍ପ ଲୋକଙ୍କ ସୁବିଧା ପାଇଁ ବେଶି ଲୋଜଙ୍କୁ ବଳି ପଡିବା ପାଇଁ ବାଧ୍ୟ କରାଯାଉଛି - ଏହି 
ଲଢେଇ ସେହି ଭୁଲ ଅର୍ଥନୈତିକ ବ୍ଯବସ୍ଥା ବିରୁଦ୍ଧରେ ମଧ୍ଯ । କାଶୀପୁର ଲାଞ୍ଜିଗଡ ଇତ୍ଯାଦି ଠାରେ 
ଚାଲିଥ୍‌ବା ଆନ୍ଦୋଳନ ବଞ୍ଚନରହିଲେ ଏହି ଦେଶର ପ୍ରାକ୍ସତିକ ସଂପଦ ଯାହାକି ପୁରଣ କଦାପି 
କରାଯାଇପାରିବ ନାହିଁ ତାହା ଅଳ୍ପ କେତେ ବର୍ଷ ମଧ୍ୟରେ ଆଜିର ସରକାରି ସହଯୋଗ ଦ୍ଵାରା ବହୁରାଷ୍ଟ୍ରୀୟ 
କଂପାନୀର ଲାଭ ଓ ପୋଲିସ, ପ୍ରଶାସନ, ଏକକ୍ୟୁକୁଟିଭ୍‌ ଶ୍ରେଣୀର ଲୋଭ ପାଇଁ ଧ୍ଵଂସ ହୋଇଯିବ | 


aa a— 


ପିଢି ପିଢି ଧରି ମନୁଷ୍ଯ ସମାଜକୁ ଉପକାର ଯୋଗାଇ ଆସୁଥୁବା ସେହି ପ୍ରାକୃତିକ ସଂପଦ 
ଆଜିର ଆଧୁନିକ ପ୍ରଯୁକ୍ତି ବିଦ୍ୟା ଦ୍ଵାରୀ ବେଶି ପରିମାଣରେ ଉତ୍ତଳିତ ହୋଇ ଅଳ୍ପ କେତେକଙ୍କ ଉପକାର 
ପାଇଁ ଲାଗିବ ଓ ଏହାଦ୍ଵାରା ପୁଞ୍ଜିର ବିସ୍ତାର ହେବ ଯାହାକି ଅନ୍ୟ କ୍ଷେତ୍ରରେ ହେଉଛି । ଆଜିର ଭୁଲ 
ରାଜନୈତିକ ବ୍ଯବସ୍ଥା ମଧ୍ୟରେ ସବୁ ସରକାର ମାନେ କଲ୍ଯାଣ ମୁଳକ କାମ ଯଥା ଶିକ୍ଷା, ସ୍ବାସ୍ଥ୍ୟ, 
ଦାରିଦ୍ର୍ୟ ଦୂରିକରଣ କାର୍ଯ୍ୟକ୍ରମରେ ଜ୍ରମଶଃ ଦୁର୍ବଳ ହୋଇପଡୁଛନ୍ତି । ମାତ୍ର ସୁରକ୍ଷା ଓ ଶାନ୍ତି ଶୃଝ୍ଖଳୀ 
ନାମରେ ସେମାନେ ନିଜକୁ ବେଶ ଶର୍ରିଶାଳୀ କରିପାରଛନ୍ତି । ଯେହେତୁ ଏହି ସବୁ ପ୍ରକଳ୍ପରେ ବହୁରାଷ୍ଟ୍ରୀୟ 
କଂପାନୀର ସ୍ବାର୍ଥ ସହିତ ନେତା, ମନୀ, ଅଫିସର, ଦଲାଲ ଓ ପୋଲିସର ସ୍ବାର୍ଥ ମଧ୍ଯ ଜଡିତ ରହିଛି ତେଣୁ 
କାଶୀପୁର ପରି ଆଦିବାସୀ, ଦଳୀତ ଓ ଚାଷି ବର୍ଗ ର ଆନ୍ଦୋଳନକୁ ଦମନ କରିବା ପାଇଁ ସି.ଆର.ପି.ଏଫ,, 
ଭାରତୀୟ ରିଜର୍ଭ ବାହିନୀ ଓ ଓଡିଶା ସଶସ୍ତ ବାହିନୀକୁ ବ୍ୟବହାର କରାଯାଉଛି । 


ଏ ନିବେଦନ ଲେଖୁଲା ବେଳକୁ ଓଡିଶା ସଶସ୍ତ ବାହିନୀ ଜୁଚେଇପଦର ନିକଟସ୍ପ ଡି.କରୋଳ 
ର ଝିଅଙ୍କୁ ରେପ୍‌ କରିସାରିଲେଣି ଓ ଏତଲା ଗ୍ରହଣ କରିବା କଥା ଛାଡ, ଏହାର ପ୍ରତିବାଦ କରିବା ହେତୁ 
ପୁଣିଥରେ ଲାଠି ଚାର୍ଚ୍ଚ ( ୨୦ ଜାନୁଆରୀ, ୨୦୦ ୫) ସରିଲାଣି | ସ୍ଥାନୀୟ ଖବର କାଗଜ ଜାଣି ମଧ୍ଯ 
ନୀରବ । ତେଣୁ ଏଭଳି ଏକ ସଂଭିକ୍ଷଣରେ ଆପଣଙ୍କ ସାହାଯ୍ୟ, ସହଯୋଗ ଓ ସମର୍ଥନ ନିହାତି 
ଆବଶ୍ୟକ । ନିଜେ ନିଜର ଶ୍ତି ଓ ସାମର୍ଥ୍ୟକୁ ନେଇ ଏଇ ଆନ୍ଦୋଳନକୁ ଆଗକୁ ନେବା ଓ ରାଷ୍ଟ୍ରର 
ଦମନକୁ ବିରୋଧ କରିବା ପାଇଁ ସମବିଚାରର ରାଜନୈତିଜ ଦଳ, ସଂଗଠନ ଓ ବ୍ୟର୍ତି ବିଶେଷଙ୍କୁ 
ଆହ୍ବାନ କରୁଛୁ । ଆପଣଙ୍କ ସମର୍ଥନ ଦ୍ଵାରା ହିଁ ଏହି ଆନ୍ଦୋଳନ ବ୍ୟପକ ହୋଇ ପାରିବ | 


ଯୋଗାଯୋଗ :- 

ଭଗବାନ ମାଝୀ 

ଆବାହକ, ପ୍ରାକୃତିକ ସଂପଦ ସୁରକ୍ଷା ପରିଷଦ (ପି.ଏସ୍‌.ଏସ୍‌.ପି.) 

କୁଚେଇପଦର, କାଶୀପୁର , ରାୟଗଡା - ୭୬୫୦ ୧୫ 

ଫୋନ୍‌ ନଂ :- ୦୬୮୫୬-୨୩୫୦୯୨ 

କାଶୀପୁର ଜନଆନ୍ଦୋଳନ ଓ ସରନ୍ନାରୀ ଦମନଲୀଳା 


କାଶୀପୁର ଆନ୍ଦୋଳନ ଏହାର ଦୀର୍ଘ ବାରବର୍ଷର ଜୀବନ ମଧ୍ଯରେ ଯେଉଁ 
କେତେକ ପ୍ରଶ୍ନ ସଫଳ ଭାବରେ ଉଠାଇ ପାରିଛି ତା ମଧ୍ଯରୁ ପ୍ରଚଳିତ ଶାସନ ବ୍ଯବସ୍ଥା 
ମଧ୍ଯରେ ରାଷ୍ଟ୍ରର ଏହାର ଜନଗଣଙ୍କ ପ୍ରତି ଅନ୍ୟାୟପୂର୍ଣ ବ୍ୟବହାର ଅନ୍ୟତମ । ଡିସେମ୍ବର 
୧୬, ୨୦୦୦ ର ମାଇକଞ୍ଚ ଗୁଳିକାଣ୍ଡ ରେ ତିନିଜଣ ସାଥ ଶହୀଦ ହୋଇଗଲେ | 
ଏହାପରେ ଆନ୍ଦୋଳନ ଚାଲିଲା । ଗଲା ଦୂଇମାସ ହେଲାଣି କାଶୀପୁରରେ ସରକାରଙ୍କ 
ଦମନଲୀଳା ଏବେ ସମସ୍ତ ସାମ୍ବିଧାନିକ ଓ ଗଣତାନ୍ତିକ ସୀମା ଲଂଘି ଗଲାଣି । ଦୂଃଖର 
କଥା ଏତେ ସବୁ ଦମନଲୀଳା କୌଣସି ଦୃଷ୍ଟିରୁ “ ଦେଶରେ ଶାନ୍ତି ଶୁଙ୍ଗଳା ରକ୍ଷା କରିବା 
ପାଇଁ ନୁହେଁ”, କେବଳ ଦୁଇଟି ବହୁରାଷ୍ଟ୍ରିୟ ବକସାଇଟ୍‌ ଓ ଆଲୁମିନା କଂପାନୀକୁ ଲାଭ 
ଯୋଗାଇ ଦେବା ପାଇଁ ! 


ସରକାର ଏବେ ନିଜର ସମସ୍ତ ଶକ୍ତିକୁ ପ୍ରୟୋଗ କରି ଏ ଆନ୍ଦୋଳନକୁ ଦବାଇ 
ଦେବା ପାଇଁ ଉଦ୍ୟମ କରୁଛି । ଲଢେଇ କରୁଥିବା ଏହାର ପ୍ରତ୍ୟେକ ଆଦିବାସୀ ଆଦି 
ସରକାରଙ୍କ ଦୃଷ୍ଟିରେ ଏକ ଏକ ସନ୍ତ୍ରାସବାଦୀ । କୁଚେଇପଦର ଓ ମାଇକଞ୍ଚ ନିକଟରେ 
ଅସ୍ତଧାରୀ ପୋଲିସ ଫାଣ୍ି, ରାତିନାହିଁ ଦିନ ନାହିଁ ଗାଁ ମଧ୍ୟରେ ପଶି ମୁଖ୍ୟ କର୍ମୀ ମାନଙ୍କୁ 
ଆରେଷ୍ଟଟ ହାଟବଜାରକୁ ଯାଉଥବା ଲୋକଙ୍କୁ ଗୁଳିକରିବୁ, ମାରିଦେବୁ ବୋଲି ଧମକ 
ଦେବା ଓ ସେଥିରୁ କେତେକଙ୍କୁ ଆରେଷ୍ଟ କରିବା, ବଜାରକୁ ଆସୁଥିବା ଲୋକଙ୍କୁ ମାଡ 
ମାରିବା, ପୋଲିସର ମହିଳା ମାନଙ୍କ ପ୍ରତି ବଳାକ୍ଵାର ଓ ଏହାର ବିରୋଧ କଲେ ଲାଠିଚାର୍ଜ 
ପରି ଅତି ନୃଶଂସ କାର୍ଯ୍ୟ ରାଜ୍ୟ ସରକାରଙ୍କ ଇଙ୍ଗିତରେ କିଲ୍ଲା ପ୍ରଶାସନ ଓ ପୋଲିସ 
କରିଚାଲିଛନ୍ତି । ଏଥିପାଇଁ ଆବଶ୍ୟକ ହେଲେ ଅର୍ବ ସୀମରିକ ବାହିନୀର ବ୍ଯବହାର 
କରାଯାଉଛି । ଆନ୍ଦୋଳନର ନେଡୁବର୍ଗ ଓ ମୁଖ୍ଯ କର୍ମୀଙ୍କୁ “ନାସା” ପରି ଅମାନବୀୟ 
ନିୟମରେ ଅତି କମ୍‌ରେ ବର୍ଷେ ପାଇଁ ଜେଲକୁ ପଠାଇବାର ଧମକ ମଧ୍ଯ ଦିଆଯାଉଛି । 


ଘଟଣାର ଆରମ୍ଭ ଓ ଅନୁକୁମ 


ଡିସେମ୍ବର ୧, ୨ ୦୦୪ ଦିନଟି କାଶୀପୁର ପାଇଁ ଏକ ସାଧାରଣ ଦିନ ନଥୁଲା | 
ସେଦିନ ଏକ ପୋଲିସ ଫାଣ୍ରି ଓ ପୋଲିସ ବାରାକ୍‌ ପ୍ରତିଷ୍ଠା ପାଇଁ ରାୟଗଡ଼ା ଜିଲ୍ଲାପାଳ ଶ୍ରୀ 
ପ୍ରମୋଦ କୁମାର ମେହେର୍ଦ୍ଦଢ ରାୟଗଡ଼ା ଏସ୍‌.ପି. ଶ୍ରୀ ସଂଜୟ କୁମାର, ଟିକିରି ଥାନା 


- ୧- 

Pr re ee rr 
ଅଧକାରୀ ଶ୍ରୀ କିଶୋର ଚନ୍ଦ୍ର ମୁଣ୍ଡ ୧୦ ପ୍ଲାଟୁନ୍‌ ପୋଲିସ ସହିତ କୁଚେଇପଦର ନିକଟସ୍ଥ 
କରୋଲ ଛକରେ ପହଞ୍ଚଲେ । ପେଲିସ୍‌ ଫାଣ୍ରି ପ୍ରତିଷ୍ଠା ପାଇଁ ଜିଲ୍ଲାପାଳ ଆସୁଥିବା କଥା 
ସେଦିନ ସକାଳୁ ନିକଟସ୍ପ ଗ୍ରାମବାସୀ ଜାଣିବାଙ୍କୁ ପାଇଲେ । ପାଖାପାଖୁ ୩୦ ୦-୪୦୦ 
ଲୋକ ଶାନ୍ତ ଭାବରେ ରାସ୍ତା ଉପରେ ସେଦିନ ବସିବାର କାରଣ ହେଲା ଅଞ୍ଚଳର 
ଲୋକେ କଂପାନୀ ପ୍ରତିଷ୍ଠାକୁ ବିରୋଧ କରିବା ସହିତ ଅଞ୍ଚଳରେ ଶିକ୍ଷା ଓ ସ୍ଵାସ୍ୟ ବ୍ୟବସ୍ଥାରେ 
ଉନ୍ନତି ଆଣିବା ପାଇଁ ମୁଖ୍ୟମନ୍ତ୍ରୀ ଓ ଜିଲ୍ଲାପାଳଙ୍କ ଆଗରେ ବହୁ ଆଗରୁ ଦାବୀ କରି 
ଆସୁଥିଲେ | ମଣିଷର ସର୍ବନିମ୍ନ ଆବଶ୍ୟକତା ଟିକକ ଯୋଗାଇ ଦେବା ବଦଳରେ ଲୋକଙ୍କୁ 
ବନ୍ଧୁକର ମୁନରେ ` ଚୂପ୍‌ କରିଦେବା ପାଇଁ ଯେ ଫାଣ୍ଡି ଓ ପୋଲିସ ବାରାକ ପ୍ରତିଷ୍ଠା 
କରାଯାଉଛି ଏକଥା ଅଂଚଳର ଲୋକେ ଠିକ୍‌ ଭାବରେ ବୁଝି ପାରିଥଲେ । 


ଜିଲ୍ଲାପାଳ ଓ ପୋଲିସ ବାହିନୀ ପ୍ରାୟ ଦିନ ୨ଟାରେ (ଡିସେମ୍ବରଠ ୧, 
୨ ୦ ୦ ୪ ଦିନ) ପହଞ୍ଚଲା ବେଳକୁ ରାସ୍ତା ଉପରେ ଠିଆ ହୋଇଯାଇ ଲୋକେ ସ୍ଟେଗାନ 
ଦେବା ଆରମ୍ଭ କରିଦେଇଥିଲେ । “ଫାଣ୍ଡି ନୁହେଁ ଡାକ୍ତରଖାନା ଆମର ଦାବୀ” 
“ ମୁ.ଏ.ଆଇ.ଏଲ୍‌. କଂପାନୀ ହଟିଯାଉ” “ ପୋଲିସ ତୋର ଜୋର ଜୁଲୁମ ଚଳିବ 
ନାହିଁ” , “ କିଲ୍ାପାଳ ତୁମେ ଲାଠି ନୁହେଁ ଞାଷଦ ଦିଅ, ଗୁଳି ନୁହେଁ ପାଣି ଦିଅ” ଇତ୍ୟାଦି 
ସ୍ଲୋଗାନ ଦେଉଥିଲେ ! ସେଦିନ ଆଗରେ ମହିଳା ମାନେ ଥଲେ ଓ ପଛକୁ ପୁରୁଷ ମାନେ 
ଥିଲେ । ଜିଲ୍ଲାପାଳ ନିଜେ କୌଣସି ଆଲୋଚନା ପାଇଁ ଆଗକୁ ନଆସି ପୋଲିସ ବାହିନୀ 
ସହିତ ଟିକିରି ଥାନା ଅଧ୍ବକାରୀ ପ୍ରଥମେ ଆସି ଘୋଷଣା କଲେ “ ମହିଳା ମାନେ ରାସ୍ତାରୁ 
ଉଠିଯାଅ, ନଚେତ ରେପ୍‌ କରିଦେବୁ” । ଏଥିରେ ଭୟଭିତ ହେବା ବଦଳରେ ମହିଳାଙ୍କ 
ମଧ୍ଯରେ ଯୁବତୀ ସ୍ତୀ ଓ ଝିଅ ମାନେ ଟିକେ ପଛକୁ ହଟିଗଲେ ଓ ସେମାନଙ୍କ ସ୍ଥାନ ବୟସ୍ା 
ମହିଳା ମାନେ ନେଇଗଲେ । ସେଥୂମଧ୍ୟରୁ ୧୧ ଜଣ ମହିଳା ନିଜର ଛାତିରୁ ଲୁଗା ଖୋଲି 
ଦେଇ କହିଲେ “ ଆସ ଆମକୁ ରେପ୍‌ କର ମାତ୍ର ଆମର ଜମି ଆମେ ଛାଡିବୁ ନାହିଁ କି 
ରାସ୍ତାରୁ ଉଠିବୁ ନାହିଁ? । ଏପରି କରିବା ପଛରେ ଉଦ୍ଦେଶ୍ୟ ଥିଲା ଲଜ୍ୟା ବଶତଃ ହୁଏତ 
ପୋଲିସ ବାହିନୀ ପଛକୁ ହଟିଯିବ । 


ପୋଲିସ ଜିଲ୍ଲାପାଳଙ୍କ ଉପସ୍ଥିତିରେ ମାଇକ୍‌ରେ ପୁଣି ଘୋଷଣା କଲେ “ ତୁମେ 
ଡମ୍‌ ଶଳେ, କନ୍ଧ ଶଳେ ଲଢେଇ କରୁଛ । ରାସ୍ତାରୁ ହଟିଯାଅ ନୋଚେଉ୍ତ ଗୁଳିକରି 
ଉଡ଼ାଇଦେବୁ ” | ମାତ୍ର ଏଥୁରେ ବି ଲୋକେ ନହଟିବାରୁ ପୋଲିସ୍‌ ପ୍ରଥମେ ନିଜ ଆଡ଼ୁ 

ପଥର ପକାଇଲେ । ପରେ ଲୁହ ବୂହା ଗ୍ଯାସ୍‌ ଛାଡିଲେ । କେତେକ ଗ୍ଯାସ୍‌ ସେଲ୍‌କୁ 
ଲୋକେ ଓଲଟି ପେଲିସ୍‌ ଆଡ଼କୁ ପିଟିଲେ । ଏହାପରେ ପେଲିସ୍‌ ଶୂନ୍ଯକୁ ବନ୍ଧୁକ ରଖୁ 
ତିନି ରାଉଣ୍ଡ ଗୁଳି ଫୁଟାଇଲେ । ଏଥିରେ କେତେକ ମହିଳା ଉୟଭିତ ହୋଇ ପଛେଇ 
: ଯିବା ହେତୁ ସଙ୍ଗେ ସଙ୍ଗେ ପୋଲିସ ତରଫରୁ ଲାଠିଚାର୍ଜ ଆରମ୍ଭ ହୋଇଗଲା ! ପୋଲିସ୍‌ 
ଗୋଡାଇ ଗୋଡାଇ ମହିଳା ଓ ପୁରୁଷ ଲୋକଙ୍କୁ ପିଟିବା ଆରମ୍ଭ କଲା ! ଲୋକେ ଡଙ୍ଗର 
ପାହାଡ଼ ଦେଇ ଗାଁ ମାନଙ୍କୁ ଚାଲିଆସିଲେ । ରାସ୍ତାରେ ମାଡ଼ ଖଇ ପଡ଼ିଯାଇଥବା ଅବସ୍ଥାରେ 
ଛଅ ଜଣଙ୍କୁ ପୋଲିସ୍‌ ଉଠାଇ ନେଲା 1 ଏମାନଙ୍କ ମଧ୍ଯରୁ ଦୁଇଜଣ ମହିଳା ଥଲେ ! ପୁଣି 
ଆଉ ଦୁଇ ଜଣ ଚିକ୍ତାର କରୁଥିଲେ “ ଆମକୁ ବାଡ଼େଇ ବାଡେଇ ମାରିଦିଅ ହେଲେ ବି 
ଆମେ ଆମର ଜମି ଛାଡ଼ିବୁ ନାହିଁ କି କଂପାନୀ କରାଇ ଦେବନାହିଁ ।” କୁଚେଇପଦରର 
ଏହି ଦୂଇ ଜଣ ଉମା ମାଝୀ ଓ ମୁକୁନା ଦିଶାରୀ ଏବେବି ରାୟଗଡ଼ା ଜେଲ୍‌ରେ ଅଛନ୍ତି | 


ଏହାର ପରବର୍ରୀ ଦମନ 


ଏହାର ପରଦିନ ଅର୍ଥାତ ୦ ୨, ଡିସେମ୍ବର ୨୦୦୪ ତାରିଖ ଦିନ କେନ୍ଦ୍ରିୟ 
ରିଜର୍ଭ ବାହିନୀ ( ସି.ଆର.ପି.ଏଫ) ରାୟଗଡ଼ାରୁ ଟିକିରି ( ୬ ୦ କି.ମି.) ଚାଲିକରି ଆସିଲେ । 
ରାଫକଣା ଠାରୁ ଟିକିରି ମଧ୍ଯରେ ୨ ୫କି.ମି. ରାସ୍ତାକୁ ପ୍ରତି ୧୦ ୦ମି. ରେ ଜଣେ ଲେଖା 
ସି.ଆର.ପି.ଏଫ୍‌ ଙ୍କୁ ଜଗାଇ ଦିଆଗଲା ! ରାୟଗଡ଼ାରେ ନକ୍ଟଲବାଦୀ ଆନ୍ଦୋଳନକୁ 
ଦମନ କରିବା ପାଇଁ ରାଜ୍ୟ ସରକାର କେନ୍ଦ୍ର ସରକାରଙ୍କୁ ଅନୁରେଧ କରି ସି.ଆର.ପି.ଏଫ୍‌ 
ନିଯୁକ୍ତ କରିଛନ୍ତି । ଏମାନେ ରାୟଗଡ଼ା ସହରର ପୂର୍ବ ପଟରେ ମୁଖ୍ୟତଃ ନିଯୁକ୍ତ ଅଛନ୍ତି । 
ମାତ୍ର ରାୟଗଡ଼ା ପଶ୍ଚିମ ପଟରେ ଅବସ୍ଥିତ କାଶୀପୁର ଅଞ୍ଚଳରେ ଜମିମାଟି ଓ ଜୀବିକାର 
ସୁରକ୍ଷା ପାଇଁ ଚାଲିଥିବା ଆନ୍ଦୋଳନ ଏବେବି ଯେ ଗଣତାନ୍ତ୍ରୀକ ଧାରାରେ ଚାଲିଛି ଏକଥା 
ସରକାର ଜାଣି ମଧ୍ୟ କେବଳ ଲୋକଙ୍କୁ ଦମନ କରିବା ପାଇଁ ସି.ଆର.ପି.ଏଫ୍‌ ଙ୍କୁ 
ଡାକିଥିଲେ । ସି.ଆର.ପି.ଏଫ୍‌ ରାସ୍ତା ଜଗିବା ସହିତ ଗାଁ କୂ ଗାଁ ବୂଲି ଫ୍ଲଗ୍ମାର୍ଚ୍ଚ କରିବା 
ଆରମ୍ଭ କଲେ । ଏଠାରେ କହିରଖୁକି, ସି.ଆର.ପି.ଏଫ୍‌ ନକ୍ଟଲ ନାମରେ ସାଧାରଣ 
ଆଦିବାସୀଙ୍କୁ ଯେଉଁଭଳି ଅତ୍ୟାଚାର କରୁଛନ୍ତି ତାହା ମଧ୍ଯ ଅତ୍ଯନ୍ତ ନିନ୍ଦନୀୟ । ସେଦିନ 
ସି.ଆର.ପି.ଏଫ୍‌ ଙ୍କ ସହିତ ଭାରତୀୟ ରିଜର୍ଭ ବାହିନୀ ଓ ଓଡିଶା ସଶସ୍ତ ବାହିନୀ ମଧ୍ଯ 


କାଶୀପୁର ପହଞ୍ଚଗଲେ । 
୦ ୨ , ଡିସେମ୍ବର ୨୦୦୪ ତାରିଖ ଦିନ ଖୂରିଗାଁରୁ ( କୁଚେଇପଦର ଠାରୁ 
-ଣ୍ୀ- 

ଅନ୍ୟନ୍ୟ ୩୦କି.ମି.ଦୂର) ପି.ଏସ୍‌. ଏସ୍‌.ପି. ର ପରିଚାଳନା କମିଟିର ସଦସ୍ୟ ଶ୍ରୀ ନବୀନ 
ନାୟକ ଓ ଶ୍ରୀ ଲୋକନାଥ ନାୟକ ଙ୍କୁ ରାତି ଦଶଟାରେ ଯାଇ ଉଠାଇ ଆଣିଲେ ଓ ଜେଲ୍‌ 
ପଠାଇ ଦେଲେ। ଶ୍ରୀ ନବୀନ ନାୟକ କାଶୀପୁର ଅଞ୍ଚଳରେ ଷ୍ଟେରଲାଇଟ୍‌ ପ୍ରକଳ୍ପ ବିରୁଦ୍ଧରେ 
ଜନଆନ୍ଦୋଳନ ପାଇଁ ଗଠିତ “ ଶାଶୁ ବୋହୁ ମାଳୀ ସୁରକ୍ଷା ସମିତି”ର ଆବାହକ ମଧ୍ଯ । 
ତା'ର ଆରଦିନ କୋରାପୁଟ ଜିଲ୍ଲା ଲକ୍ଷ୍ମୀପୁର ବୃକ୍‌ ପିପଲପଦର ପଞ୍ଚାୟତର ବାରିଗାଁରୁ 
ପି.ଏସ୍‌.ଏସ୍‌.ପ. ର ସଭାପତି ଶ୍ରୀ ବୂଲ୍‌କା ମିଣିଆକ୍ଟାଙ୍କୁ ଦିନ ଦ୍ଵିପ୍ରହରରେ ଗାଁ ମଧ୍ଯରୁ 
ଜବରଦସ୍ତି ଉଠାଇ ଆଣିଲେ । ଶ୍ରୀ ବୁଲ୍‌କା ମିଣଆକ୍ଟା ବିର୍ଲା କଂପାନୀ ପ୍ରକଳ୍ପ ବିରୁଦ୍ଧରେ 
ଲକ୍ଷ୍ମୀପୁର ଅଞ୍ଚଳରେ ଗଠିତ “ ବସୁନ୍ଧରା ସୁରକ୍ଷା ସମିତି” ର ଆବାହକ ମଧ୍ଯ | ବାରିଗାଁ ରେ 
ସେ ସମୟରେ ଉପସ୍ଥିତ ଥବା ମହିଳାମାନେ ବିରୋଧ କରିବା ହେତୁ ପେଲିସ୍‌ ମହିଳାମାନଙ୍କୁ 
ଧସ୍ତାଧସ୍ତି କରିଥଲା | ସେହି ସମୟରେ ପୁରୁଷ ମାନେ ନିଜର ଜମିରେ ଥୁଲେ ଓ ବୁଲ୍କା 
ମଧ୍ଯ ଖାଇବା ପାଇଁ ଘରକୁ ଆସିଥୁଲେ | 


କୂଚେଇପଦର ନିକଟସ୍ଥ ଟିକରାପଡ଼ା ର ଦୁର୍ଯୋଦୋରା ଓ ଲଛୁଗୁଡାର ଭୋବନି 
ଗୌଡ଼କୁ ଯେଉଁମାନେ କି ପି.ଏସ୍‌. ଏସ୍‌.ପି. ର ପ୍ରମୁଖ କର୍ମୀ ଅଟନ୍ତି ସେମାନଙ୍କୁ ଡିସେମ୍ବର 
୫ ତାରିଖ ରବିବାର ଦିନ ଡ଼ଙ୍ଗାସିଲ ହାଟରୁ ପୋଲିସ ଜବରଦସ୍ତି ଥାନାକୁ ଉଠାଇ ଆଣି 
ଜେଲ୍‌କୁ ପଠାଇ ଦେଲା । ସେଦିନ ଡଙ୍ଗାସିଲ ହାଟରେ ପୋଲିସର ଦୌରାମ୍ୟଯ ଦେଖ 
କୁଚେଇପଦର ର ଶ୍ରୀ ଅଜିତ୍‌ ମାଝୀ (ବୟସ ୧୪) ଡରରେ ନିଜର ଗ୍ରାମକୁ ନଆସି 
କେଉଁ ଆଡ଼େ ଚାଲିଗଲା ଯେ ସପ୍ତାହେ ପର୍ଯ୍ୟନ୍ତ ଅଞ୍ଚଳରେ ଦେଖାନଯିବାରୁ ଲୋକମାନେ 
ବ୍ୟସ୍ତ ହୋଇପଡ଼ିଲେ | ସେହିପରି ବାଘ୍ରିଝେଲା ଗ୍ରାମରୁ ଶ୍ରୀ ଜଗନ୍ନାଥ ସାହୁ ଙ୍କ ପୋଲିସ୍‌ 
ଟିକିରି ନିକଟରେ ରାସ୍ତାରୁ ବାନ୍ଧିନେଇ ଜେଲ୍‌ ପଠାଇଦେଲା । ସେହି ଗ୍ରାମର ଚିତ୍ରସେନ୍‌ 
ବାଗ୍‌ ଙ୍କୁ ରାୟଗଡା ଠାରେ ପରେ ଆରେଷ୍ଟ କରାଗଲା ! ଉକ୍ଳ ଆଲୁମିନା ଇଣ୍ଟରନ୍ୟାସନାଲ 
ଲିମିଟେଡ୍‌ ର ଆଲୁମିନା ପ୍ଲାଣ୍ଟ ପାଇଁ ଜମି ହରାଉଥବା ଗ୍ରାମ ମାନଙ୍କ ମଧ୍ଯରେ ଟିକରାପଡ଼ା, 
ଇନୁଗୁଡା ଓ ବାଘ୍ରିଝେଲା କ୍ଷତିଗ୍ରସ୍ତ ଗ୍ରାମ ଅଟନ୍ତି ଓ ଆରେଷ୍ଟ ହୋଇଥୁବା ବ୍ୟକ୍ତି ସମସ୍ତେ 
ପି.ଏସ୍‌.ଏସ୍‌.ପି. ର ମୁଖ୍ୟ କର୍ମୀ । 


ଏହିପରି ବର୍ଭମାନ ସୁଦ୍ଧା ୧୮ ଜଣଙ୍କୁ କାଶୀପୁର ଓ ଲକ୍ଷ୍ମୀପୁର ବକ୍ର ବିଭିନ୍ନ 
ˆ ଅଞ୍ଚଳରୁ ପୋଲିସ୍‌ ଜବରଦସ୍ତି ଉଠାଇନେଇ ଜେଲ୍‌କୁ ପଠାଇଦେଲେଣି ! ଆରେଷ୍ଟ 
ହୋଇଥୁବା ଲୋକେ ଏବେ ବି ଜାମିନି ନମିଳିବା ହେତୁ ରାୟଗଡ଼ା ଜେଲ୍‌ରେ ଅଛନ୍ତି 


OOO - fo 

( କେବଳ ଜଣେ ମହିଳା ଓ ଜଣେ ପୁରୁଷଙ୍କୁ ବେଲ୍‌ ହୋରପାରିଛି) ଓ ସମସ୍ତଙ୍କ ରାୟଗଡ଼ା 
କୋର୍ଟରେ ଜାମିନ ନାକଚ ହୋଇଯିବା ହେତୁ ହାଇକୋର୍ଟ ( କଟକ) କୁ ଯିବାକୁ ପଡୁଛି । 
ଏବେ ବି ବାକି କର୍ମୀମାନେ ନିଜ ଗାଁ ରେ ବା ନିଜ ଘରେ ନରହି ଅନ୍ୟତ୍ର ରହୁଛନ୍ତି | 
ଆଶ୍ଚର୍ଯ୍ୟର କଥା ଯେ କାଶୀପୁର ଆନ୍ଦୋଳନ କୁ ପୂର୍ବରୁ ନେତୃତ୍ଵ ଦେଉଥିବା ଶ୍ରୀ କୃଷ୍ଣ 
ସାଉନ୍ତା ଏବେ କଂପାନୀ ସହିତ ମିଶିଯିବା ପରେ କଂପାନୀ ର ଅଫିସର ଓ ପୋଲିସ୍‌ ର 
ପରାମର୍ଶ କ୍ରମେ ଶ୍ରୀ କୃଷ୍ଣ ସାୱନ୍ତ ନିଜର ଏକ ଅସ୍ଥାୟୀ କୁଡ଼ିଆରେ ନିଆଁ ଲଗାଇଦେଇ 
କୁଚେଇପଦର ଚାଲିଆସିଲା । ସେହି ପୋଡ଼ାଜଳା କେସର କୌଣସି ତଦନ୍ତ ନକରି ମଧ୍ଯ 
ପୋଲିସ୍‌ ଏବେ ଆରେଷ୍ଟ ହୋଇଥବା ଲୋକଙ୍କୁ ଉକ୍ତ ଘଟଣା ପାଇଁ ଦାୟୀ କରିଛି ଓ 
ଏହାର ବେଲ୍‌ ପାଇଁ ହାଇକୋର୍ଟର ଦ୍ଵାରସ୍କ ହେବାକୁ ପଡ଼ୁଛି । କୁଚେଇପଦର ର ଶ୍ରୀ 
ଜୟିରାମ ମାଝୀଙ୍କ ଯାଗାଉପରେ ସେହି ଅସ୍ଥାୟୀ କୂଡ଼ିଆଟି ଥଲା ଓ ସେ ଏବେ ଲିଖୂତ 
ଆକାରରେ ହାଇକୋର୍ଟର ମୁଖ୍ଯ ବିଚାରପତିଙ୍କୁ ସତକଥା ଜଣାଇଛନ୍ତି । 


ଏତିକିରେ ପୋଲିସ୍‌ ର ଦୌରାମ୍ଲ୍ୟ ସରିଲା ନାହିଁ । ଆରେଷ୍ଟ କରିବା ବ୍ୟତୀତ 
ବେଶ୍‌ କିଛି ଲୋକଙ୍କୁ ପୋଲିସ୍‌ ନିଜେ ମାଡମାରି ଧମକ ଦେଇ ଛାଡ଼ିଦେଇଛି । ଟିକିରି 
ପଞ୍ଚାୟତର ସମିତି ସଦସ୍ଯ ଓ କାଲିଆକଣା ଗ୍ରାମର ଶ୍ରୀ ଉମ୍ତ୍ରିମାଝୀ, ଦିମୁଖ୍ଡିର ପୁରନ୍ଦର 
ନାୟକ ଓ ଶଙ୍କର ନାୟକ; କରୋଲ ଗ୍ରାମର ଶ୍ରୀ ଭାସ୍ବର ନାୟକ ଇତ୍ଯାଦିଙ୍କୁ ପୋଲିସ୍‌ 


ମାଡ଼ମାରି ଆନ୍ଦୋଳନରେ ଗଲେ ଛାତି ଉପରକୁ ଗୁଳି କରିଦୂ ବୋଲି ଧମକ ଦେଇଛି । 


ଏବେ ଦୂଇମାସ ହେଲାଣି ନିୟମିତ ଭାବରେ କୁଚେଇପଦର ନିକଟସ୍ଥ ଟିକିରି 
ଥାନାରେ ୮/୧୦ ପ୍ଲଟୁନ୍‌ ପୋଲିସ୍‌ ଓ ଜଣେ ବିଡ଼ିଓ ଓ ଜଣେ ତହସିଲ୍‌ଦାର ମାଜିଷ୍ଟେଟ 
କ୍ଷମତାରେ ରହୁଛନ୍ତି । କାଶୀପୁର ବୃକ୍‌ର ଉନ୍ନତି ମୂଳକ କାମପାଇଁ ବି.ଡ଼ିଓ ଓ ଜମି 
ସମ୍ବନ୍ଧିୟ କାର୍ଯ୍ୟ ପାଇଁ ତହସିଲଦାର ନିଯୁକ୍ତ ହୋଇଥବା ବେଳେ କଂପାନୀ ର ସୁବିଧା 
ପାଇଁ ଓ ଲୋକଙ୍କୁ ଆବଶ୍ୟକ ହେଲେ ଗୁଳି କରିବା ର ଅର୍ଡର ନେଇ ଏହି ଅଫିସର ମାନେ 
ସର୍ବଦା କାଶୀପୁର ଠାରୁ ୨୭କି.ମି. ଦୁର ଟିକିରି ଠାରେ ଆଜିକୁ ଦେଢ ମାସ ହେଲାଣି 
ରହି ଆସୁଛନ୍ତି | ଏହା ବ୍ୟତୀତ କୁଚେଇପଦର ଗ୍ରାମର ଅତି ନିକଟରେ ଏବେ ନୂଆ କରି 
ତିଆରି ହୋଇଥବା ପୋଲିସ ଫାଣ୍ତି ଓ ପୋଲିସ ବାରାକ୍‌ ରେ ଆଉ ଦୂଇ ପ୍ଲାଟୁନ୍‌ ପୋଲିସ୍‌ 
ଫାୟାରିଙ୍ଗ ଅର୍ଡର ସହିତ ଜଗିଛନ୍ତି | ସେହିପରି ମାଇକଞ୍ଚ ନିକଟରେ ପୁଣି ଏକ ପୋଲିସ୍‌ 
ଫାଣ୍ଡି ଓ ବାରାକ ପ୍ରତିଷ୍ଠା କରି ସେଠାରେ ଆଉ ଏକ ପ୍ଲାଟୁନ୍‌ ପୋଲିସ ନିଯୁକ୍ତ ଅଛନ୍ତି ! 
-B- 

ଏହି ଉଭୟ ବାରାକ ଓ ଫାଣ୍ଡି କେବଳ ୟୁ.ଏ.ଆଇ.ଏଲ. କୁ ସାହାଯ୍ୟ କରିବା ପାଇଁ 
ଜବରଦସ୍ତି ଖୋଲାଯାଇଛି । ସମସ୍ତ ପୋଲିସ୍‌ ବାହିନୀ ର ଏବେ ମୁଖ୍ଯ କାମ ହେଲା 
କାଶୀପୁର, ଲକ୍ଷ୍ମୀପୁର ଓ ଦଶମନ୍ତପୁର ବୁକ୍‌ ( ଉଭୟ ରାୟଗଡା ଜିଲ୍ଲା ଓ କୋରାପୁଟ 
ଜିଲ୍ଲ] ର ପାଖାପାଖି ସମସ୍ତ ହାଟକୁ ଯାଇ ନେତାମାନଙ୍କ ନାମ ନେଇ ଖୋଜିବା, 
ଲୋକଙ୍କୁ ହାଟରେ ଯାଇ ଭୟଭିତ କରାଇବା, ବାଡେଇବା, ରାସ୍ତାରେ ଗାଡି ରଖ ଯାଞ୍ଚ 
କରିବା ପରି ଅସମ୍ମିଧାନିକ କାର୍ଯ୍ୟ କରିଆସୁଛନ୍ତି । ପୋଲିସ୍‌ ବାହିନୀ ମାଇକଞ୍ଚ ନିକଟସ୍ତ 
ନୂଆଗାଁ ହାଟକୁ ସୋମବାର ଦିନ, କାଶୀପୁର ହାଟକୁ ବୁଧବାର ଦିନ, ଦଶମନ୍ତପୁର ବୁକ୍‌ 
ଡୁମ୍ବାଗୁଡା ହାଟକୁ ଗୁରୁବାର ଦିନ, ଟିକିରି ହାଟକୁ ଶୁକ୍ରବାର ଦିନ ଗୋରଖପୁର ହାଟକୁ 
ଶନିବାର ଦିନ ଓ କୁଡେଇପଦର ନିକଟସ୍ଥ ଡଙ୍ଗାସଲ ହାଟକୁ ରବିବାର ଦିନ ଯାଇ 
ଲୋକଙ୍କୁ ଠିକ୍‌ ରେ ବଜାର କରିବା ପାଇଁ ମଧ୍ୟ ଦେଉନାହିଁ । ଏ ଅଞ୍ଚଳର ଅର୍ଥନୀତି 
ଅନୁସାରେ ପାଖାପାଖ୍ମ ୧୦-୧୫ ଖଣ୍ଡ ଗ୍ରାମକୁ ନେଇ ସପ୍ତାହରେ ଦିନେ ହାଟ ହୁଏ ଓ 
ଚାଷୀ ଆଦିବସୀ ଦଳିତ ବର୍ଗ ନିଜନିଜର ବାଡି ପରିବା, ଧାନ, ମାଖିଆ, ହଳଦୀ, ବୂଟ, 
ମଟର ଇତ୍ୟାଦି ବଜାର କୁ ଆଣି ବିକିଥାନ୍ତି। ସେହି ପଇସାରେ ପୁଣି ନିଜ ଘର ପାଇଁ ଲୁଣ, 
କିରୋସିନ, ଶୁଖୁଆ, ଲଙ୍କା ମରିଚ ଇତ୍ଯାଦି ହାଟରୁ ନେଇଥାନ୍ତି । ପୋଲିସର ଦୌରମ୍ବ୍ୟ 
ହେତୁ ନିଜର ସାଧାରଣ ଜୀବନ ଏବେ ଅସ୍ତବ୍ୟସ୍ତ ହୋଇଗଲାଣି । . 


ହାଟଦିନ ବ୍ୟତୀତ, ପି. ଏସ୍‌. ଏସ୍‌.ପି.ର କର୍ମୀ ମାନେ ଯେଉଁ ଗ୍ରାମରେ ଆସିଲେ 
ପରେ ଖବର ପାଇ ସେହି ଗ୍ରାମକୁ ଯାଇ ଧମକଦେବା, କର୍ମୀମାନେ ସାମୟିକ ଭାବରେ 
ଯଦି କେଉଁଠି ବିଶ୍ରାମ ନେଇଥାନ୍ତି ତେବେ ସେଠାରେ ପେଲିସ୍‌ ପ୍ଲାଟୁନ୍‌ ସହିତ ପୋଲିସ 
ଅଧ୍କାରୀ ଯାଇ ସେହି ଗାଁର “ ସମସ୍ତଙ୍କୁ ଆରେଷ୍ଟ କରିବୁ” “ ଗାଁକୁ ଉଡାଇଦେବୁ” 
ବୋଲି ଧମକ ଦେବାକୁ ପଛାଉନାହାନ୍ତି । ଏବେ ପୋଲିସର ଆଉଏକ ମୁଖ୍ୟ କାମ ହେଲା 
ଗାଁକୁ ଗାଁ ଯାଇ ଲୋକଙ୍କୁ ସଂଗ୍ରାମରେ ନଯିବା ପାଇଁ ଧମକାଇବା ଓ ଲେଖେଇନେବା । 
କମ୍ପାନୀର ପ୍ଲାଣ୍ଟ ଅଞ୍ଚଳରେ ଆସୁଥବା ଗାଁ ଗୁଡିକୁ ଏବେ ପୋଲିସ ଯାଇ ନିଜେ ଗାଁର 
ଲୋକଙ୍କଠାରୁ ଲେଖେଇ ଆଣୁଛି । ହାଡିଗୁଡା, ଲଛିଗୁଡା, ମୁସୁଣି, ଦିମୁଣ୍ି ଗାଁକୁ ସଶସ୍ତ 
ପୋଲିସ ବାହିନୀ ଯାଇଥୂଲେ । ଏହା ସହିତ ପ୍ଲାଣ୍ଟ ଅଞ୍ଚଳ ବାହାରେଥୁବା ଶିରିଗୁଡା, 
ବାରିଆଗୁଡା, ପଣକାପଦର ଗ୍ରାମକୁ ଯାଇ ପୋଲିସ ସଂଗ୍ରାମକୁ ଗଲେ ଗୁଳିକରି ଉଡାଇଦେବୁ 
ବୋଲି ଧମକ ଦେଇଛନ୍ତି । ମୁଖ୍ୟ କର୍ମୀମାନଙ୍କୁ ଆତ୍ସମର୍ପଣ ପାଇଁ ପୋଲିସ ତରଫରୁ 
ବାରମ୍ବାର ବାଧ୍ଯ କରାଯାଉଛି । 

ପୁଣି ଗଲା ଡିସେମ୍ବର ୧୮ ତାରିଖ ଦିନ ନିଜ ଭଉଣିର ଚିକିସ୍ା ପାଇଁ ଆସିଥିବା 
ବାସୁଦେବ ମାଝୀ କୁ ଟିକିରି ଠାରେ ଓ ଜାନୁଆରୀ ୧ ୭ ତାରିଖ ଦିନ ଟିକିରି ଠାରେ 
ତ୍ରିନାଥ ମାଝୀକୁ , ଉମା ମାଝୀ ଓ ସନ୍ଧୁ ମାଝିଙ୍କୁ ପୋଲିସ ଆରେଷ୍ଠ କରି ଆଣିଛି । 
ଏମାନେ ସମସ୍ତେ କୁଚେଇପଦର ଗ୍ରାମର | ସମସ୍ତ କୁଚେଇପଦର ଗ୍ରାମବାସୀ ଏବେ 
ପୋଲିସ୍‌ ଓ ଜିଲ୍ଲାପ୍ରଶାସନ ର ମୁଖ୍ୟ ଟାର୍ଗେଟ ହୋଇଯାଇଛନ୍ତି । ସେହିପରି ଓଡିଶା କୃଷକ 
ସଂଗଠନ ଓ ସମାଜବଦୀ ଜନ ପରିଷଦର ସାଥୀ ଶ୍ରୀ ହର ବଣିଆ ଙ୍କ ଡିସେମ୍ବର ୩୦, 
9 ୦ ୦ ୪ ତାରିଖ ଦିନ ମିଥ୍ୟା କେସ୍‌ରେ ଆରେଷ୍ଟ କରି ଜେଲ୍‌ କୁ ପଠାଇ ଦେଇଛନ୍ତି (ସେ 
ଏବେ ବେଲ୍‌ ପାଇଲେ) |! ଏପରି ଆରେଷ୍ଟ ପଛରେ ପୋଲିସ୍‌ ଓ ପ୍ରଶାସନର ଏହି 
ଉଦ୍ଦେଶ୍ୟ ଯେ କେହିବି ବାହାରର ସାଥ ଯେପରି କାଶୀପୁର ଅଞ୍ଚଳକୁ ଆସିବା ପାଇଁ ସାହାସ 
ନକରନ୍ତି । ମାଇକଞ୍ଚର ପାଞ୍ଚାୟତ ଅଫିସରେ ଏବେ ପୋଲିସ ନିଜର ଅଫିସ ଖେଲିଛି । 
ପଞ୍ଚାୟତ ଅଫିସକୁ ଯିବାକୁ ହେଲେ ପୋଲିସର ଅନୁମତି ଦରକାର ହେଉଛି । କମ୍ପାନୀର 
କାମକୂ ସହଜ କରିବାପାଇଁ ଏକ ପ୍ଲାଟୁନ୍‌ ସଶସ୍ତ ପୋଲିସ ବାହିନୀ ମାଇକଞ୍ଚଠାରେ 
ଉପସ୍ଥିତ ରହୁଛି । 

କାଶୀପୁର ଆନ୍ଦୋଳନର ସମସ୍ତ ଆଦିବାସୀ ଓ ଦଳିତ ବର୍ଗ ସରକାରଙ୍କ ଦୃଷ୍ଟିରେ 
ଏକ ଏକ ଉଗ୍ରପନ୍ତି ହୋଇଯାଇଛନ୍ତି । ସେହିପରି ପି.ଏସ୍‌.ଏସ୍‌.ପି ର ମୁଖ୍ୟ କର୍ମୀ 
(ରବିଶଙ୍କର, ସରୋଜ ଓ ଦେବରଂଜନ) ଓ ପି.ଏସ୍‌.ଏସ୍‌.ପି. ର ମୁଖ୍ୟ ଆବାହକ ଶ୍ରୀ 
ଭଗବାନ ମାଝୀ ଯେମିତି ଉଗ୍ରପନ୍ଜୀ ମାନଙ୍କ ନେତା | ତେଣୁ ଏହି ଚାରିଜଣଙ୍କୁ ବାରମ୍ବାର 
ଆମ୍ବସମର୍ପଣ ପାଇଁ ଧମକ ଦେବା, ନଚେତ୍‌ (ଜାତୀୟ ସୁରକ୍ଷା ନିୟମ) ରେ ଆରେଷ୍ଟ 
କରିବା, ବରଗଡ, ବଲାଙ୍ଗିର ଓ ସମ୍ବଲପୁର ଅଞ୍ଚଳକୁ ପୋଲିସ ପଠାଇ ଖୋଜିବା ପରି 
ଦମନମୁଳକ କାର୍ଯ୍ୟ ଚାଲିଛି । 


ଘଟଣାର ପୂର୍ବାଭାସ 

ମାଇକଞ୍ଚ ଗୁଳିକାଣ୍ଡ ଡିସେମ୍ବର ୧୬, ୨ ୦ ୦୦ ତାରିଖ ଦିନ ଘଟିଲା | ଏଥିରେ 
ତିନିଜଣ ଆଦିବାସୀ ଭାଇ (ରଘୁନାଥ ଝୋଡିଆ, ଦାମୋଦର ଝୋଡିଆ ଓ ଅଭିଳାଷ 
ଖେଡିଆ) ଶହିଦ ହୋଇଗଲେ | ହେଲେ ଏଥରେ କାଶୀପୁର ବାସୀ ଦବିଗଲେ ନାହିଁ । 
ପୂର୍ବ ନିର୍ବାରିତ କାର୍ଯ୍ୟକ୍ରମ ଅନୁସାରେ ମାଇକଞ୍ଚ ଠାରୁ ୪୦କି.ମି. ଦୂର ରାଫକଣା 
ପର୍ଗ୍ୟନ୍ତ ୫୦୦୦ ଲୋକ ଚାଲିକରି ଯାଇ ଡିସେମ୍ବର ୨୦, ୨୦୦୦ ତାରିଖ ଦିନ, 

ଅର୍ଥାତ୍‌ ଗୁଳିକାଣ୍ଡର ମାତ୍ର ୪ ଦିନ ପରେ ରାୟଗଡା ଓ କୋରାପୁଟ ମୁଖ୍ୟ ରାସ୍ତାକୁ ଦିନକ 
ପାଇଁ ବନ୍ଦ କଲେ । ଏହି ଚକାଯାମ କାର୍ଯ୍ୟକ୍ରମର ସଫଳତା ଦେଖୁ କଂପାନୀ ନିଜର 
ସ୍ଥାନୀୟ ଅଫିସ ବନ୍ଦ କରିଦେଲା ଓ ପୋଲିସ ମଧ୍ଯ ପଛକୁ ହଟିଗଲା । 


ଓଡିଶା ସରକାରଙ୍କ ଦ୍ଵାରା ନିଯୁକ୍ତ ହାଇକୋର୍ଟର ବିଚାର ପତି ଶ୍ରୀ ଯୁକ୍ତ ପି.କେ.ମିଶର 
( ବର୍ରମାନ ମାଡ୍ରାସ ହାଇକୋର୍ଟର ଜଜ) ଗୁଳିକାଣ୍ଡ ର ବିଚାର ବିଭାଗୀୟ ତଦନ୍ତ ଆରମ୍ଭ 
କଲେ ଓ ସାକ୍ଷ୍ନ ଗ୍ରହଣ କଲେ | କଂପାନୀ ଏହାର କାମ ବନ୍ଦ କରିଥିବା ହେତୁ ଏହି ସମୟ 
ମଧ୍ଯରେ ପି.ଏସ୍‌.ଏସ୍‌.ପି.ର ନେତୃ ବର୍ଗ ସଂଗଠନକୁ ଅଧୁକ ଦୃଢ କରିବା ସହିତ 
କାଶୀପୁର ଅଞ୍ଚଳର ଅନାହାର ମୂତ୍ଯୁର ସ୍ଥାୟୀ ପ୍ରତିକାର ପାଇଁ ଜଳସେଚନ, ସ୍ଵାସ୍ଥ୍ୟ 
ଅବସ୍ଥାରେ ଉନ୍ନତି, ଶିକ୍ଷାା ଜଙ୍ଗଲ ସୁରକ୍ଷା ଇତ୍ଯାଦି ବିଷୟକୁ ହାତକୁ ନେଲେ । ଜଙ୍ଗଲ 
ସୁରକ୍ଷା, ଶିକ୍ଷାରେ ଉନ୍ନତି ଇତ୍ଯାଦି ଭଳି କେତେକ କାର୍ଯ୍ୟ ପି.ଏସ୍‌.ଏସ୍‌.ପି ର କର୍ମୀ 
ମାନେ ନିଜନିଜ ଗ୍ରାମରେ ପରୀକ୍ଷା ମୂଳକ ଭାବରେ ମଧ୍ଯ ଆରମ୍ଭ କଲେ | ଏହି ସମୟ 
ମଧ୍ଯରେ ଉକୂଳ ଆଲୁମିନା ବ୍ଯତୀତ କୋରାପୁଟ ଜିଲ୍ଲାର ଲକ୍ଷ୍ମୀପୁର, ଦଶମନ୍ତପୁର ଓ 
କଳାହାଣ୍ଡି ଜିଲ୍ଲାର ଲଂଜିଗଡ ଓ ଥୁଆମୁଲରାମପୁର ବ୍ଲକ୍‌ ରେ ଯଥାକ୍ରମେ ବିରଲା, 
ଆଲକାନ୍‌ ଏଲ୍‌. ଆଣ୍ଡ୍‌ ଟି. ଷ୍ଟେରଲାଇଟ୍‌ - ବେଦାନ୍ତା ଭଳି ଆଲୁମିନା କଂପାନୀ କୁ 
ବିରୋଧ କରି ଗଢି ଉଠିଥିବା ଜନଆନ୍ଦୋଳନ ସହିତ ମଧ୍ଯ ପି.ଏସ୍‌.ଏସ୍‌.ପି. ସାମିଲ 
ହୋଇଛି । ନଭେମ୍ବର ୨୦୦୩ରେ ଆୟୋଜିତ ଉନବିଂଶ ବିଶ୍ଵ ମାଇନିଂ କଂଗ୍ରେସକୁ 
ବିରୋଧ କରି ଦିଲ୍ଲୀଠାରେ ଅନୁଷ୍ଠିତ ଗଣଧାରଣାରେ ସାମିଲ ହୋଇ ବହୁରାଷ୍ଟ୍ରିୟ କଂପାନୀ 
ମାନଙ୍କ ଦ୍ଵାରା ଦେଶର “ ବିକାଶ” (ଦାରିଦ୍ର୍ଯ ଓ ବେକାରୀ ଦୂରୀକରଣ ଭଳି ଫାଙ୍କା 
ଆଓୱାଜ ଦେବା) ନାମରେ କେବଳ ପ୍ରାକୃତିକ ସମ୍ପଦକୁ ଯେ ଲୁଟ୍‌ କରାଯାଉଛି ତାହାକୁ 
ବିରୋଧ କରାଯାଇଥିଲା | ¢“ ପ୍ରାକୃତିକ ସଂପଦ ଲୁଟକେ ଖିଲାଫ ଅଭିଯାନ” ତରଫରୁ 
ଆୟୋଜିତ ଏହି ଗଣଧାରଣାରେ ପି.ଏସ୍‌. ଏସ୍‌.ପି. ସମେତ ଝାଡଖଣ୍ଡର ଜାଦୂଗୁଡା, 
ଛତିଶଗଡ ମୁକ୍ତି ମୋର୍ଚ୍ଚା ମଧ୍ଯପ୍ରଦେଶର ଜନ ସଂଘର୍ଷ ମୋର୍ଚା, କର୍ଣ୍ଣାଟକର କୁଦ୍ଧମୁଖ 
ମାଇନିଂ ଓ ଅଉୟାରଣ୍ୟ ବିରୋଧୂ ଉକୁଟା ଓ ଆନ୍ଧପ୍ରଦେଶର ଆଦିବାସୀ ଏ୍ୟକ୍ୟବେଦିକା 
ପରି ସଂଗଠନର ପ୍ରତିନିଧ୍ରମାନେ ଯୋଗ ଦେଇଥୁଲେ | ଦିଲ୍ଲୀର ଏ.ଆଇ.ପି.ଆର୍‌.ଏଫ୍‌, 
ସହେଲି, ପି.ୟୁ.ଡି.ଆର୍‌, ବିଗୁଲ୍‌ ପରି ସଂଗଠନ ମଧ୍ଯ ଏହି ଗଣଧାରଣୀାରେ ଯୋଗ 
ଦେଇଥଲେ ୮ ପି.ଏସ୍‌.ଏସ୍‌.ପି. ଓ ଅନ୍ୟ ଜନଆନ୍ଦୋଳନ ମାନଙ୍କୁ ନେଇ ରାଜ୍ୟ ସ୍ତରରେ 


ସମସ୍ତ ଜନଆନ୍ଦୋଳନ ମାନଙ୍କୁ ନେଇ ଏକ ନେଟ୍‌ୱାର୍କର ଭିତ୍ତି ମଧ୍ଯ ସ୍ଥାପନ କରାଯାଇ 

ପାରିଥିଲା । ଏମାନଙ୍କ ମଧ୍ଯରେ ଲାଞ୍ଜିଗଡର ଷ୍େରଲାଇଟ୍‌ ବିରୋଧ ଆନ୍ଦୋଳନ, 
ବଲାଙ୍ଗରର ଲୋୟର ସୁକ୍ତେଲ୍‌ ବିରୋଧ ଆନ୍ଦୋଳନ, ନୂଆପଡାର ସୁନାବେଢା 
ଅଭୟାରଣ୍ୟ ବିରୋଧୂ ଆନ୍ଦୋଳନ ଓ ବରଗଡର କୃଷକ ଆନ୍ଦୋଳନ ପ୍ରମୁଖ ଅଟେ । 


ଜାନୁଆରୀ ୨ ୦୦ ୪ରେ ମିଶ୍ର କମିଶନ୍‌ ନିଜର ରିପୋର୍ଟ ଦାଖଲ କଲେ | ଏହି 
ରିପୋର୍ଟରେ ଗୁଳିକାଣ୍ଡ ପାଇଁ ସେ ସେ ସମୟର କିଲ୍ଲା ଏସ୍‌.ପି. ଶ୍ରୀ ଯଶୱନ୍ତ ଜେଠୱା, 
(ଏବେ ମୟୁରଭଞ୍ଚରେ ଅବସ୍ଥାପିତ) ଡି.ଏସ୍‌.ପି. ଶ୍ରୀ କେ.ଏନ୍‌. ପଟ୍ଟନାୟକ, କାଶୀପୁର 
ଥାନା ଅଧକାରୀ ଶ୍ରୀ. ପ୍ରଭାଶଙ୍କର ନାୟକ (ଏବେ ବି କାଶୀପୁର ରେ ଅବସ୍ଥାପିତ); 
ପୋଲିସ ଅଫିସର ଶ୍ରୀ ସୁବାଷ ସ୍ବାଇଁ ; ଗୁଳିକାଣ୍ଡ ଦିନ ମାଜିଷ୍ଟେଟ କ୍ଷମତା ପ୍ରାପ୍ତ ତଥା 
କାଶୀପୁର ବି.ଡି.ଓ. ଶ୍ରୀ ଗୋଲକ ବଡଜେନା ଙ୍କୁ ଦାୟୀ କରିଥିଲେ | ଅନ୍ୟପଟରେ ଏହି 
ରିପୋର୍ଟରେ ରାୟଗଡା ପରି ଏକ କୃଷି ଅନୁନ୍ନତ ଜିଲ୍ଲାରେ ବକ୍ସାଇଟ୍‌ ଖଣି ଓ ଆଲୁମିନା 
ପ୍ଲାଣ୍ଟ ର ଆବଶ୍ୟକତା ଥବା କଥା ଦର୍ଶାଇଥିଲେ | ଏଠାରେ କହିରଖୁକି ଓଡିଶା ସରକାରଙ୍କ 
ଲିଖମତ ପ୍ରଶ୍ନ ମଧ୍ୟରେ କଂପାନୀର ଆବଶ୍ୟକତା ଅଛି କି ନାହିଁ ପ୍ରଶ୍ଟି ନରହିଲା ବେଳେ 
ଜଷ୍ଟିସ ପି.କେ. ମିଶ୍ର ନିଜତରଫରୁ ଏପରି ମନ୍ତବ୍ଯ ଦେବା ଉଚିତ ମନେକଲେ 
(ଏ ସଂପର୍କରେ ପି.ୟୁ.ସି.ଏଲ୍‌., ଭୁବନେଶ୍ବର ୟୁନିଟ୍‌ ର ରିପୋର୍ଟ ଅଧକ ତଥ୍ୟ 
ଦେଇପାରିବ) । ରିପୋର୍ଟକୁ ତୁରନ୍ତ କାର୍ଯ୍ୟକାରୀ କରିବାକୁ ଯାଇ ଓଡିଶା ସରକାର ଙ୍କ 
ମନ୍ତ୍ରୀମଣ୍ଡଳୀୟ କ୍ୟାବିନେଟ୍‌ରେ ଗୁଳିକାଣ୍ଡ ପାଇଁ ଦାୟୀ ପୋଲିସ୍‌ ଓ ପ୍ରଶାସନିକ ଅଧୁକାରୀଙ୍କୁ 
ଦଣ୍ଡ ଦେବା ବଦଳରେ କଂପାନୀ ହେବା ପାଇଁ ଦକ୍ଷିଣାଞ୍ଚଳ ରାଜସ୍ବ କମିଶନର ( ଆର୍‌.ଡି.ସି.) 
ଶ୍ରୀ ଅରୁଣ ପଣ୍ଡା ( ଆଇ.ଏ.ଏସ୍‌.) କକ ଜନମତ ସଂଗ୍ରହ ପାଇଁ ଦାୟୀତ୍ବ ଦେଲେ । 


ପ୍ରକୃତରେ ଦକ୍ଷିଣାଞ୍ଚଳ ଆର୍‌.ଡି.ସି. ଶ୍ରୀ ପଣ୍ଡା ଏହାପରେ ୪/୫ ମାସ ରାୟଗଡା 
ରେ ବସି (ଯଦିଓ ମୁଖ୍ୟ ଅଫିସ ବ୍ରହ୍ମପୁର) ଜନମତ ସଂଗ୍ରହ ନାମରେ ନେତାମତ ସୃଷ୍ଟି 
କରିବାରେ ଲାଗିଲେ । କଂପାନୀ ତରଫରୁ ବିଭିନ୍ନ ରାଜନୈତିକ ଦଳର ଛୋଟ ବଡ 
ନେତା ମାନଙ୍କୁ ଯିବା ଆସିବା ଖର୍ଚ୍ଚ ଦେଇ ରାୟଗଡା ଆଣି, ଆଗରୁ ବଡ ହୋଟେଲରେ 
ରଖ ଉପଯୁକ୍ତ ଟ୍ରେନିଂ ଦେବା, ଦୂଇଦିନର ହାଜିରା ଦେଇ ଆର୍‌.ଡି.ସି.ଙ୍କ ସମ୍ମୁଖରେ 
କଂପାନୀ ସପକ୍ଷରେ ଯୁଚ୍ତି ବାଡିବା ପାଇଁ ପ୍ରବର୍ଭାଗଲା । ଏହି ପ୍ରକ୍ରିୟା ମଧ୍ୟରେ, ଅବିଭକ୍ତ 
କୋରାପୁଟ ଜିଲ୍ଲାର ବିଭିନ୍ନ ରାଜନୈତିକ ଦଳର ସମସ୍ତ ବିଧାୟକ, ରାୟଗଡା କିଲ୍ଲା 
ପରିଷଦ ଅଧ୍ୟକ୍ଷା ସହିତ ସମସ୍ତ ସମିତି ଅଧକ୍ଷ ଓ ଅଧକ୍ଷା , ଅଧକାଂଶ ଜିଲ୍ଲା ପରିଷଦ 


ସଦସ୍ଯ ଓ ସଦସ୍ଯା କଂପାନୀକୁ ସମର୍ଥନ କରିବାରେ ଲାଗିଲେ । ପି.ଏସ୍‌.ଏସ୍‌.ପି. 
- ୯- 

ତରଫରୁ ବହୁବାର ରାୟଗଡା ଜିଲ୍ଲାପାଳଙ୍କ ଅଫିସ ସାମ୍ପାରେ ଗଣଧାରଣୀ ଆନ୍ଦୋଳନ 
କରାପାଇଥୁଲା । ଶ୍ରୀ ପଣ୍ଡାଙ୍କୁ ଅଞ୍ଚଳ ଗସ୍ତ କରି ପ୍ରକୃତ ରିପୋର୍ଟ ଦେବା ପାଇଁ ଆହ୍ବାନ 
କରାଗଲା | ଆର୍‌.ଡି.ସି. ନଶୁଣିବା ହେତୁ ଏହି ପ୍ରକ୍ରିୟାକୁ ବିରୋଧ କରି ପରେ 
ପି.ଏସ୍‌. ଏସ୍‌.ପି. ତରଫରୁ ଟିକିରି ଠାରେ ମାର୍ଚ୍ଚ ୨୮ ତାରିଖ ଦିନ ପ୍ରାୟ ପାଞ୍ଚ ହଜାର 
ଲୋକ ବିରାଟ ର୍ୟାଲିରେ ଆସି ପି.କେ. ମିଶ୍ର ଓ ଶ୍ରୀ ପଣ୍ଡାଙ୍କ କୂଶ ପୁତ୍ତଳିକା ଦାହ କରିବା 
ସହିତ ମୁଖ୍ୟମନ୍ତ୍ରୀଙ୍କ ଉଦ୍ଦେଶ୍ୟରେ ଆର୍‌.ଡି.ସି. ଜନମତ ବାତ୍ତିଲ ପାଇଁ ଦାବୀପତ୍ର 
ଦେଇଥ୍‌ଲେ । ଶେଷରେ ଶ୍ରୀ ପଣ୍ଡା ଅଞ୍ଚଳକୁ ନ ଆସି ରାୟଗଡା ଠାରେ କଂପାନୀ 
ସପକ୍ଷରେ ନିଜର ରିପୋର୍ଟ ରାଜ୍ୟସରକାରଙ୍କୁ ଦେଲେ । 


ଅନ୍ଯପଟରେ ମିଶ୍ର କମିଶନ୍‌ ରିପୋର୍ଟରେ ଦାୟୀ କରାଯାଇଥିବା ପୋଲିସ୍‌ 
ଅଫିସର, ପ୍ରଶାସନ ଇତ୍ୟାଦିଙ୍କ ବିରୋଦ୍ଧରେ କୌଣସି କାର୍ଯ୍ୟାନୁଷ୍ଠାନ ରାଜ୍ୟ ସରକାର ନ 
ନେବା ହେତୁ ସେ ସମସ୍ତ ଦାୟୀ ଅଫିସର, ତଥା ନେତା, ମନ୍ତ୍ରୀ ମାନଙ୍କ ବିରୁଦ୍ଧରେ 
ଏତଲା ଦେବା ପଇଁ ନିଷ୍ପଭି ନିଆଗଲା | ପି.ଏସ୍‌. ଏସ୍‌.ପି. ତରଫରୁ ଅକ୍ଟୋବର ୧୯, 
୨୦୦୪ ତାରିଖ ଦିନ ଏହାର ଆବାହକ ଶ୍ରୀ ଭଗବାନ ମାଝୀଙ୍କ ନେତୃତ୍ବରେ ପ୍ରାୟ 
୭୦୦୦ ଲୋକ ର୍ୟାଲିରେ ଆସି ଟିକିରି ଥାନା ରେ ଏତଲା ଦେଲେ | ପି.ଏସ୍‌.ଏସ୍‌.ପି. 
ତରଫରୁ ମୁଖ୍ଯତଃ ଗୁଳିକାଣ୍ଡ ରୁ ଅଳ୍ପକେ ବରି ଯାଇଥିବା ଶ୍ରୀ ବିଦ୍ୟାଧର ମାଝୀ, ଗୁଳିଖାଇ 
ଆଘାତ ହୋଇ ସେ ସମୟର ଚିକିସ୍ବିତ ହୋଇଥୁବା ଶ୍ରୀ ଗଙ୍ଗାଧର ମାଝୀ ଓ ଗୁଳିକାଣ୍ଡରେ 
ନିହତ ଶ୍ରୀ ଦାମୋଦର ଝୋଡିଆଙ୍କ ପତ୍ନି ସୁବର୍ଣ୍ଠା ଝୋଡିଆଙ୍କ ତରଫରୁ ତିନୋଟି ଏତଲା 
ଦିଆଯାଇଥଲା । ଆର୍‌.ଡି.ସି. ଙ୍କ ଜନମତ ସୃଷ୍ଟି ପରେ ବି ଏତେ ସଂଖ୍ଯକ ଲୋକ 
ପ୍ରକଳ୍ପକୁ ବିରୋଧ କରି ର୍ୟାଲି କରିବା ହେତୁ ପ୍ରଶାସନର ମୁଣ୍ଡବ୍ୟଥା ହୋଇଗଲା । ଗଲା 
ଫେବୃଆରୀ ୨୦୦୪ ର ବିଧାନସଭା ନିର୍ବାଚନ ପାଇଁ କଂପାନୀଠାରୁ ବଡ ଅଙ୍କରେ 
ଚାନ୍ଦା ନେଇଥିବା ନବୀନ ସରକାର ପାଇଁ ଏହା ଏକ ଚ୍ୟାଲେଞ୍ଜ ହୋଇଗଲା । ଏହା 
ସହିତ ଆର୍‌, ଡି. ସିଙ୍କ ଜାଲରେ ଛନ୍ଦି ହୋଇଥବା ନେତା ମାନେ ଓ ମନ୍ତ୍ରୀମାନେ କଂପାନୀର 
ଖର୍ଚ୍ଚରେ ବାରମ୍ବାର ଭୁବନେଶ୍ବର ଯାଇ ମୁଖ୍ୟମନ୍ତ୍ରୀଙ୍କୁ ଭେଟି କଂପାନୀ କୁ ସ୍ଵାଗତ କରିବା 
ଓ ଆନ୍ଦୋଳନକାରୀ ମାନଙ୍କୁ ଦମନ କରିବା ପାଇଁ ଅନୁରୋଧ ଜଣାଇଲେ । ଏହା ସହିତ 
ନଭେମ୍ବର ମାସର ରାଜ୍ୟ ସ୍ତରୀୟ ସମସ୍ତ ଏସ୍‌.ପି ଓ ଜିଲ୍ଲାପାଳଙ୍କ ଅଲଗା ଅଲଗା 
ସମ୍ମିଳନୀରେ ନବୀନ ପଟ୍ଟନାୟକ ଙ୍କ ଦୃଢୋକ୍ତି “ ଶିଳ୍ପକୁ ବିରୋଧ କରୁଥିବା ସମସ୍ତ 
ଶକ୍ତିକୁ ଦୃଢ ହସ୍ତରେ ଦମନ କରାଯିବ” କଂପାନୀ ଓ ଏହାର ଚାମ୍ଚାଙ୍କୁ ସୁହାଇଲା । 


serie CO 


Digitized by srujanika@gmail.com 


| ନଭେମ୍ବର ୨୮, ୨ ୦୦୪ ତାରିଖ ଦିନ ସର୍ବଦଳୀୟ ନେତା ମାନେ (ବି.ଜେ.ପ., 
ବି.ଜେ.ଡି, କଂଗ୍ରେସ ଓ ବି.ଏସ୍‌.ପି ଦଳର) ମିଳିତ ଭାବରେ ଏକ ର୍ୟାଲି ଟିକିରି ଠାରେ 
ଆୟୋଜନ କଲେ । ଏହି ର୍ୟାଲି ଓ ନେତାଙ୍କ ନିଜସ୍ଵ ଖର୍ଚ୍ଚ ପାଇଁ ଉକ୍୍‌ଳ ଆଲୁମିନା 
କଂପାନୀ ତରଫରୁ ୨ ୨ ଲକ୍ଷ ଟଙ୍କା ଖର୍ଚ୍ଚ କରାଯାଇଥିଲା । ସେଥରେ ମାତ୍ର ୩୦୦୦ 
ଲୋକଙ୍କୁ ୯ ୬ଟି ଟ୍ରକ ଓ ୫ ୨ ଟି ଜିପ୍‌ ରେ ଟିକିରି ଠାରୁ ୬ ୦କି.ମି. ଦୂର କୋରାପୁଟ 
ଅଞ୍ଚଳରୁ ମୁଖ୍ଯତଃ ପାର୍ଟିର ଅନ୍ଯ କର୍ମୀ ମାନଙ୍କୁ ବୁହାଯାଇଥିଲା ଓ ଦୈନିକ ହାଜିରା 
ଭାବରେ ଟ. ୧୦ ୦-୨୦୦ ଦିଆଯାଇଥିଲା | ଉକ୍ତ ଦିନର ଟିକିରି ର୍ୟାଲିରେ ମୁଖ୍ଯ 
ସ୍ମୋଗାନ ଥଲା “ ୟୁ.ଏ.ଆଇ.ଏଲ୍‌. ସ୍ଵାଗତମ” “ ସଂଗ୍ରାମୀ ରବିଶଙ୍କର, ସରୋଜ, 
ଦେବରଂଜନ ମୁର୍ଦାବାଦ” “ ସଂଗ୍ରାମୀ ମାନଙ୍କୁ ଜେଲ୍‌ ପଠାଇବା ଆମର ଦାବୀ” ଇତ୍ୟାଦି | 
ତେବେବି ରାୟଗଡା ଜିଲ୍ଲାପାଳ ଶ୍ରୀ ଯୁକ୍ତ ମେହେର୍ଦା ଖବର କାଗଜରେ ବିବୃତି ଦେଲେ 
ଯେ “ ପ୍ରାୟ ୧୫୦୦୦ ଲୋକ ର୍ଯାଲିରେ ଯୋଗଦେଇଥିଲେ ଓ ସମସ୍ତେ କଂପାନୀ 
ସପକ୍ଷରେ ମତଦେଇଥଲେ” । ଏହାପରେ ଏକ ଟିଭି ଚ୍ୟାନେଲକୁ ଦେଇଥିବା ଏକ 
ସାକ୍ଷାତକାରରେ ଶ୍ରୀ ମେହେର୍ବା କହିଲେ “ ଶିଳ୍ପ କୁ ବିରୋଧ କରୁଥିବା ଲୋକ ଯେ 
ସମାଜବିରୋଧ୍ଵ ଏକଥା ପ୍ରମାଣିତ ହୋଇଗଲା ! ଯେତେବେଳେ ଅଧକ ଲୋକ ଶିଳ୍ପ 
ଚାହୁଁଛନ୍ତି ସେତେବେଳେ କମ୍‌ ଲୋକ ଚାହୁଁଥିବା ବିଷୟ ସମାଜ ବିରୋଧ ନୁହେଁ କି ?” 
ଏହି ପ୍ରଶ୍ନ ଉଠାଇବା ସହିତ “ ଶିଳ୍ପକୁ ବିରୋଧ କରୁଥିବା ଶକ୍ତମାନଙ୍କୁ କିପରି ଦମନ 
କରାଯିବ ତାର ରାସ୍ତା ଆମକୁ ଜଣା” ବୋଲି ଧମକ ଦେଇଥିଲେ । ସେହି ର୍ୟାଲିରେ 
ନିକଟସ୍ଥ ଆନ୍ଧପଦେଶରୁ ଆସିଥିବା ୧୮,୦ ୦୦ ଖାଦ୍ୟ ପୁଡିଆ ମାନଙ୍କ ମଧ୍ଯରୁ ଅଧ୍ବକାଂଶ 


ପଚିଯାଇଥବା ହେତୁ ସେ ପଚାଖଦ୍ୟ ଖାଇ ଟିକିରି ଅଞ୍ଚଳର ୧୩ଟି ଗାଇ ଓ ଜଣେ ଗାଇ 
ଜଗୁଥବା ପିଲା ମରିଗଲା । ଏ ସଂପର୍କରେ ପ୍ରଶାସନ କିନ୍ତୁ ନୀରବ ରହିଲା । 


ଡିସେମ୍ବର ୧, ୨୦୦୪ ପରଠାରୁ ପୋଲିସ୍‌ ଓ ପ୍ରଶାସନ ରାଜ୍ୟ ସରକାରଙ୍କ 
ସମର୍ଥନରେ ଅତ୍ୁତପୂର୍ବ ଦମନ ଲୀଳା ଚଳାଇଛନ୍ତି । ଏତେ ସବୁ ଆଗ୍ରହ ପଛରେ ରାଜ୍ୟର 
ବିକାଶ କେବଳ ବାହାନା ! କମ୍ପାନୀ ଆସିବା ଦ୍ଵାରା କଦାପି ରାଜ୍ଯ ମଧ୍ଯରେ ଦାରିଦ୍ର୍ୟ ଓ 
ବେକାରୀ ଦୂର ହୋଇପାରିବ ନାହିଁ | ମାତ୍ର କେତେକ ନିର୍ଦିଷ୍ଟ ନେତା, ମନ୍ୀଃ ପୋଲିସ 
ଓ ଜିଲ୍ଲା ପ୍ରଶାସନ ଉପକୃତ ହେଉଛନ୍ତି ଓ ଏହାଦ୍ଵାରା ନିଜର ଯାଗାବାଡି, ଘରଦ୍ବାର ଓ 
ବ୍ୟାଙ୍କ ବାଲାନ୍ଧ ବଢାଇବାରେ ଲାଗିଛନ୍ତି ! ବିକାଶ ପ୍ରକୃତରେ ଏହି ମାନଙ୍କର ହେଉଛି । 


hi - ୧ ୧- 

ପି.ଏସ୍‌.ଏସ୍‌.ପି. ଓ ଅନ୍ୟ ସାଥୀ ସଂଗଠନ ମାନଙ୍କର ଗଲା କିଛି ଦିନର କାର୍ଯ୍ୟକମ 


ଅକ୍ଟୋବର ୧୯, ୨୦୦୪ରେ ଯେଉଁ ର୍ୟାଲି ପି.ଏସ୍‌. ଏସ୍‌.ପି. ତରଫରୁ 
କରାଯାଇଥୁଲା ତାହାପରେ ନିଷ୍ପତ୍ତି କୁମେ ରାୟଗଡା ଠାରେ ବାକି ଆଦିବାସୀ ସଂଗଠନ 
( ଜିଲାର ଅନ୍ୟ ପାଖରେ ଥବା) ମାନଙ୍କୁ ନେଇ ଜମି ସଂକ୍ରାନ୍ତରେ ଏକ ବିରାଟ ର୍ୟାଲି 
ଆୟୋଜନ କରିବାର ଯୋଜନା ଥଲା ଓ ଏହାପରେ ସରକାରଙ୍କ ବଜେଟ୍‌ ଅଧ୍ୁବେଶନ 
ସମୟରେ ସମଗ୍ର ଓଡିଶାର ବିଭିନ୍ନ ପ୍ରକଳ୍ପ ବିରୋଧ ସଂଗଠନ ଓ ମାଇନିଂ ବିରୋଧ 
ସଂଗଠନ ମାନଙ୍କୁ ନେଇ କିଛି କାର୍ଯ୍ୟକ୍ରମ ମାଧ୍ଯମରେ ମାଇନିଂ ଓ ବୃହତ ପ୍ରକଳ୍ପ ଜନିତ 
ବିକାଶ ଯେ ପ୍ରକୃତ ବିକାଶ ନୁହେଁ ସେହି କଥାକୁ ରାଜ୍ୟ ସ୍ତରରେ ଉଠାଇବାର ନିଷ୍ପି 
ନିଆଯାଇଥୁଲା ! ମାତ୍ର ନଭେମ୍ବର ୨୮, ୨୦୦୪ ପରଠାରୁ ନବୀନ ସରକାର ଜିଲ୍ଲା 
ପ୍ରଶାସନ ମାଧ୍ଯମରେ ଆଦିବାସୀ ମାନଙ୍କ ବିରୋଧରେ କାଶୀପୁରରେ ଦମନଲୀଳା ଆରମ୍ଭ 
କରିଦେଲେ । ଏବେ ପ୍ରାଥମିକ ଦାୟୀତ୍ବ ହେଉଛି ଏହି ଦମନକୁ ସାହାସର ସହିତ 
ସମ୍ମୁଖୀନ ହେବା । 


ନଭେମ୍ବର ୨୮, ୨୦୦୪ ତାରିଖ ଦିନ ଯେତେବେଳେ କଂପାନୀ ତରଫରୁ 
୨ ୨ ଲକ୍ଷ ଟଙ୍କା ଖର୍ଚ୍ଚ କରି ଓ ଜିଲ୍ଲା ପ୍ରଶାସନ ତରଫରୁ ୧୯ ପ୍ଲାଟୁନ ପୋଲିସ ନିଯୁକ୍ତ କରି 
ର୍ୟାଲିର ଆୟୋଜନ କରାଗଲା ସେତେବେଳେ ପି.ଏସ୍‌.ଏସ୍‌.ପି. ତରଫରୁ ସେହିଦିନ 
“ ଟିକିରି ଚାଲ” ନିଷ୍ମତ୍ତି ଏକ ଯୁଦ୍ଧ କାଳୀନ ପରିସ୍ଥିତି ଯେ ସ୍ଷ୍ଠି କରିବ ସେକଥା ଅନୁମାନ 
କରିହେଲା | ସେଥୁପାଇଁ ତୁରନ୍ତ ପ୍ରାୟ ୨୦୦୦ ଲୋକଙ୍କର ଏକ ସମାନ୍ତରାଳ ସମାବେଶ 
ଟିକିରି ନିକଟବର୍ଭୀ ନୂଆପଡା ଠାରେ ସେହି ନଭେମ୍ବର ୨୮, ୨୦୦୪ ତାରିଖ ଦିନ 
ଆୟୋଜିତ ହୋଇଥଲା । ଏହି ସମାବେଶକୁ ଚାରିପଟରୁ ପୋଲିସ ଘେରି ରହିଥୁଲେ. | 
ଟିକିରି ଠାରେ ସର୍ବଦଳୀୟ ର୍ୟାଲି ପରେ ପ୍ରଶାସନ ଓ ପୋଲିସ୍‌ ସାହାସ ପାଇ ଡିସେମ୍ବର 
୧, ୨୦୦ ୪ରେ ଲାଠିଚାର୍ଜ କଲେ ଓ ତାହାପର ଠାରୁ ଦମନ ଏବେବି ଚାଲିଛି । 
ଡିସେମ୍ବର ୨, ୨୦୦୪ ରେ କୁଚେଇପଦର ଠାରେ ତୁରନ୍ତ ଏକ ମିଟିଂ ଡକାଯାଇ 
ଆଘାତ ପ୍ରାପ୍ତ କର୍ମୀ ମାନଙ୍କ ଚିକିସ୍ବା ବ୍ୟବସ୍ଥା (ଠିକ୍‌ ସେହିଦିନ କୂଚେଇପଦର ପ୍ରାଥମିକ 
ସ୍ବାସ୍ଥ୍ୟ କେନ୍ଦ୍ରର ଡାକ୍ତରଙ୍କୁ ରାୟଗଡା ଜିଲ୍ଲାପାଳ ଆକ୍ରୋଶ ମୂଳକ ଭାବରେ ବଦଳି 
କରିଦେବାରୁ ଲୋକେ ଉପଯୁକ୍ତ ଚିକିସ୍ବା ସୁବିଧା ପାଇବାରୁ ମଧ୍ଯ ବଞ୍ଚତ ହେଲେ) ଓ 
ଆରେଷ୍ଟ ହୋଇଥୁବା କର୍ମୀଙ୍କୁ ବେଲ ପାଇଁ ନିଷ୍ପତି ନିଆଗଲା । 


-୧୨- 

ପୁନଃ ଡିସେମ୍ବର ୭, ୨୦୦ ୪ରେ ପୋଲିସର ଦମନ ବିରୋଧରେ ଏକ 
ପ୍ରତିବାଦ ସଭା କୁଚେଇପଦର ଠାରେ ଅନୁଷ୍ଠିତ ହୋଇଥଲା ଓ ଏଥୁରେ ପାଖାପାଖୁ 
ଗ୍ରାମର ବହୁଲୋକ ( ଅର୍ବସାମରିକ ବାହିନୀର ଫ୍ଲଗମାର୍ଚ୍ଚ ସତ୍ବେ) ଯୋଗ ଦେଇଥୁଲେ । 
ଏଥରେ ଆସନ୍ତା ଶହୀଦ ଦୀବସ କାର୍ଯ୍ୟକ୍ରମକୁ ସୂଚାରୁ ରୁପେ କରିବାର ନିଷ୍ଣରି 
ନିଆଯାଇଥିଲା | ମାନବ ଅଧ୍ବକାର ଦିବସ ୧୦, ଡିସେମ୍ବର ୨୦୦୪ ତାରିଖ ଦିନ 
ସମ୍ବଲପୁରର ବହୁ ସଂଗଠନ ଓ ବଲାଙ୍ଗିରର ଲୋୟର ସୁକ୍ତେଲ୍‌ ବିରୋଧ ଆନ୍ଦୋଳନର 
ସାଥୀ ମାନଙ୍କ ଦ୍ଵାରା ଉତ୍ତରାଞ୍ଚଳ ଆର୍‌ ଡି.ସି.ଙ୍କ ଅଫିସ୍‌ ସାମ୍ପାରେ ଏକ ଦିନିକିଆ ଗଣଧାରଣା 
ଦିଆଯାଇଥିଲା | କାଶୀପୁର ଠାରେ ପୋଲିସ ଅତ୍ୟାଚାରକୁ ଏହି ଗଣଧୀାରଣାରେ ବିରୋଧ 
କରାଯାଇଥିଲା । ଦମନ ପ୍ରତିରୋଧ ମଞ୍ଚ ତରଫରୁ କାଶୀପୁରର ସରକାରୀ ଦମନଲୀଳା 


ବିରୁଦ୍ଧେ ମଧ୍ଯ କିଛି କାର୍ଯ୍ୟକ୍ରମ କରାଯାଇଛି । 


ଶହୀଦ ଦିବସ କାର୍ଯ୍ୟକ୍ରମ : ଡିସେମ୍ବର ୧୬, ୨ ୦୦ ୪ ତାରିଖ ଦିନ ବାଘ୍ଥିଖେଲା 
ଠାରେ ମାଇକଞ୍ଚ ଗୁଳିକାଣ୍ଡର ଶହୀଦ ମାନଙ୍କୁ ମନେପକାଇ ପୂର୍ବ ନିର୍ବାରିତ କାର୍ଯ୍ୟକ୍ରମ 
ଅନୁସାରେ ଏକ ସଭା ଅନୁଷ୍ପିତ ହୋଇଥୁଲା | ପ୍ରଥମେ ସମବେତ ଲୋକ ନିକଟସ୍ଥ ଶହୀଦ 
ସ୍ତମ୍ବକୁ ଯାଇ ଶହୀଦ ମାନଙ୍କ ଉଦ୍ଦେଶ୍ୟରେ ପ୍ରାର୍ଥନା କରିଥିଲେ. | ପୋଲିସ୍‌ ଓ ପ୍ରଶାସନର 
ବିରୋଧ, ଧମକ ଓ ଭୟ ସତ୍ତ୍ଵେ ୧୫୦୦ ଲୋକ ଉକ୍ତ ସଭାରେ ଯୋଗଦେଇ ପୋଲିସର 
ବର୍ବରୋଚିତ୍ତ କାମକୁ ନିନ୍ଦା କରିବା ସହିତ ସଂଗ୍ରାମ ଜାରି ରଖୁବା ପାଇଁ ନିଷ୍ପରି ନେଇଥଲେ | 
ଏହି କାର୍ଯ୍ୟକ୍ରମକୁ ନିଜର ସମର୍ଥନ ଜଣାଇବା ପାଇଁ ଛତିଶଗଡ ମୁକ୍ତି ମୋର୍ଚ୍ଚା, 
ସି.ପି.ଆଇ.ଏମ୍‌. ଏଲ୍‌. (ଲିବରେସନ୍‌) ରାଷ୍ତିୟ ଯୁବା ପରିଷଦ, ସର୍ବୋଦୟ, ଦେଶପ୍ରେମୀ 
ଜନସାମ୍ମୁଖ୍, ଲୋକ ସଂଗ୍ରାମ ମଂଚ ଓ ସି.ପି.ଆ.ଏମ୍‌.ଏଲ୍‌. (ନିଉ ଡେମୋକ୍ରାସି)ର ସାଥ 
ମାନେ ଯୋଗଦେଇଥିଲେ । 


ଏହିଦିନ ଉକ୍ତ ସଭାରେ ଯୋଗଦେବା ପାଇଁ ଓଡିଶାର ବହୁ ଜନ ସଂଗଠନ ଓ 
ଦୁଇଜଣ ବିଧାୟକ ମଧ୍ଯ ଆସୁଥିଲେ ! ଏମାନଙ୍କ ମଧ୍ଯରେ ଶ୍ରୀ ନାରାୟଣ ରେଡି 
(ସି.ପି.ଆଇ.ବିଧାୟକ), ଶ୍ରୀ ଶମ୍ଭୂନାଥ ନାୟକ ( ଏସ୍‌.ୟୁ.ସି.ଆଇ. ବିଧାୟକ) ଙ୍କ ସମେତ 
ଗଣନାଥ ପାତ୍ର (ସି.ପି.ଆଇ.ଏମ୍‌.ଏଲ୍‌.) ଓ ସି.ପି.ଏମ୍‌., ଏ.ଆଇ.ଏସ୍‌.ଏଫ୍‌., 
ସି.ପି.ଆଇ.ଏମ୍‌.ଏଲ୍‌ (ରେଡଫ୍ଲାଗ୍‌), ସି.ପି.ଆଇ. ଏମ୍‌. ଏଲ୍‌ ( ଲିବରେସନ୍‌), ସମାଜବାଦୀ 
ଜନ ପରିଷଦ, ସମାଳବାଦୀ ପାର୍ଟି, ଉକ୍ଳ ସର୍ବୋଦୟ ମଣ୍ଡଳ ଓ ଲୋକ ପକ୍ଷର ସାଥୀମାନେ 

ଅନ୍ତର୍ଭୁକ୍ତ | ମାତ୍ର ସେମାନେ କଂପାନୀ ଓ ପୋଲିସ୍‌ ର ସଂଗଠିତ ଆକ୍ରମଣର ଶିକାର 
ହୋଇ ଟିକିରି ଠାରୁ ଫେରିଯିବା କୁ ବାଧ୍ୟ ହେଲେ । ସେମାନଙ୍କ ସହିତ ଆଦିବାସୀ 
ସ୍ୟକ୍ୟବେଦିକା (ଆନ୍ଧ୍ରପ୍ରଦେଶ) ଓ ଲଣ୍ଡନରୁ କିଛି ଅର୍ଥନୀତିଜ୍ଞ ଓ ଲେଖୁକା ମଧ୍ଯ ଥଲେ | 


ଏହି ଡିସେମ୍ବର ୧୬, ୨୦୦ ୪କୁ ପ୍ରତିବାଦ ଦିବସ ଭାବରେ ଭୁବନେଶ୍ବର 
ଠାରେ ରାଜଭବନ ସମ୍ମୁଖରେ ଦିନିକିଆ ଧାରଣା ଦିଆଯାଇଥୁଲା | କାଶୀପୁର ଆନ୍ଦୋଳନକୁ 
ସମର୍ଥନ ଜଣାଇ ଅନୁଷ୍ଠିତ ଏହି ଧାରଣା ସ୍ତୁଳୀରେ ସି.ପି.ଏମ୍‌ ବିଧାୟକ ଶ୍ରୀ ଲକ୍ଷ୍ମଣ ମୁଣ୍ଡ 
ଓ ସମାଜବାଦୀ ପାର୍ଟୀ ରାଜ୍ୟ ସଭାପତି ଙ୍କ ସମେତ ସ.ପି.ଆଇ., ସି.ପି.ଆଇ( ଏମ୍‌), 
ଏସ.ୟୁ.ସି.ଆଇ, ସି.ପି.ଆଇ.ଏମ୍‌.ଏଲ୍‌ ( ଲିବରେସନ), ସମାଜବାଦୀ ଜନପରିଷଦ, 


ଲୋକ ଶକ୍ତି ଅଭିଯାନ ଓ ଦେଶପ୍ରେମୀ ଜନସାମୁଖ୍ୟ ତରଫରୁ ପ୍ରତିନିଧ୍ବତ୍ଵ କରାଯାଇଥୁଲା | 


ଡିସେମ୍ବର ୨୯, ୨ ୦ ୦ ୪ ତାରିଖ ଦ୍ରିପ୍ରହର ସମୟ ରେ ଟିକିରି ଥାନା ଅଧୁକାରୀ 
କିଛି ସଶସ୍ତ ପୋଲିସଙ୍କ ସମେତ କୁଚେଇପଦର ନିକଟରେ ବହୁଦିନରୁ ଥିବା ଏକ 
ଫଳକକୁ ଉଠାଇ ନେଲେ | ଗ୍ରାମ୍ୟ ରାସ୍ତାରେ ଝୁଲୁଥୁବା ଏହି ଫଳକରେ ଲିଖୁତ ଥଲା 
“ ବିନା ଅନୁମତିରେ ଗାଁକୁ କଂପାନି ଅଫିସର, ପୋଲିସ, ପ୍ରଶାସନ ଓ ଦଳାଲ ପ୍ରବେଶ 
କରିବା ମନା” | ସେହିପରି ଡିସେମ୍ବର ୩୦, ୨ ୦ ୦୪ ତାରିଖ ଦିନ ବରଗଡର ସାଥ ଶ୍ରୀ 
ହରବଣିଆଙ୍କୁ ଟିକିରିଠାରେ ଠାରେ ଆରେଷ୍ଟ କରିନିଆଗଲା ! ପ୍ରଥମକରି ବାହାରର 
ଜଣେ ସାଥଙ୍କୁ ଆରେଷ୍ଟ କରିନେବା ଅଞ୍ଚଳରେ ପ୍ରତିକ୍ରିୟା ସୂଷ୍ି କଲା । ପୋଲିସର ଏହି 
ଦୌରାମ୍ୟ ବିରୁଦ୍ଧରେ ଡିସେମ୍ବର ୩୧, ୨୦୦୪ ତାରିଖ ଦିନ ପ୍ଲାଣ୍ଢ ଓ ମାଇନିଂକୁ 
ସଂଯୋଗ କରୁଥିବା ରାସ୍ତାରେ ୧୨ ଘଣ୍ଟିଆ ଚକାଯାମ କରାଗଲା । 


ପ୍ରଥମେ ରାୟଗଡା ମୁଖ୍ୟ ରାସ୍ଥାରୁ ପ୍ଲାଣ୍ଟ ପର୍ଯ୍ୟନ୍ତ ରାସ୍ତା ଚଉଡା କାମ ଡିସେମ୍ବର 
ମାସରେ ଆରମ୍ଭ କରାଗଲା । ଏହି ଚଉଡା କାମ ପୋଲିସର ଉପସ୍ଥିତିରେ କମ୍ପାନୀ ଦ୍ଵାରା 
ବିଭିନ୍ନ ମେସିନ୍‌ ମାଧ୍ୟମରେ କରାଗଲା । ଏହା ପରେବି ଜାନୁୟାରୀ ୨ ତାରିଖ ଦିନ ଏକ 
ମର୍ମନୁଦ ଦୁର୍ଘଟଣାରେ ଟିକିରି ମାଝିସାହିର ଦୂଇଟି ଝିଅ ମାଟି ଅତଡା ଖସିଯିବାରୁ ମୃତ୍ୟୁବରଣ 
କରିଛନ୍ତି । ପୋଲିସର ଡରରେ ସେମାନଙ୍କ ନିଜ ଲୋକ ଏତଲା ଦେବାପାଇଁ ମଧ୍ଯ 
ଡରୁଛନ୍ତି । ପ୍ରସ୍ତାବିତ ଆଲୁମିନା ପ୍ଲାଣ୍ଟ ଓ ମାଇନିଂକୁ ସଂଯୋଗ କରୁଥିବା ସରକାରୀ 
ରାସ୍ତାକୁ କଂପାନୀ ତରଫରୁ ଚଉଡା କରିବା ପାଇଁ ଉଦ୍ୟମ କରଯାଉଛି । ଜାନୁଆରୀ 
୪ ତାରିଖ ରାତିରେ ପ୍ରାୟ ୪୦ ଖଣ୍ଡ ଗାଡିରେ ପୋଲସ୍‌ ଓ କଂପାନୀର କର୍ମଚାରୀମାନେ: 

କୁଚେଇପଦର ନିକଟସ୍ପ ପୋଲିସ ବାରାକରେ ପହଞ୍ଚଜଲେ ଓ ଜାନୁଆରୀ ୫ ତାରିଖ 
ଦିନ କାମ ଆରମ୍ଭ କଲେ ! ଏହାଦେଖର ପ୍ରଥମେ କୂଚେଇପଦର ଓ ଏହାର ପାଖାପାଖ 
ଗ୍ରାମର ଲୋକେ ଜାନୁଆରୀ ୬-୧ ୦ ତାରିଖ ପର୍ଯ୍ୟନ୍ତ ରାସ୍ତା ଉପରେ ବସିରହି କାମକୁ 
ବନ୍ଦ କଲେ | ଏଥରେ ମହିଳା ମାନେ ଅଗ୍ରଣି ଭୁମିକା ନେଲେ । ଫଳରେ ଏବେ ବି 
ରାସ୍ତାକାମ ହୋଇନପାରି ବନ୍ଦ ରହିଛି । 


ଜାନୁୟାରୀ ୨୬ ସାଧାରଣତନ୍ତ୍ର ଦିବସକୁ କଳା ଦିବସ ଆକାରରେ 
କୁଚେଇପଦରଠାରେ ପାଳନ କରାଗଲା । ଏଥିରେ ୮/୧୦ ଖଣ୍ଡ ଗ୍ରାମର ଶତାଧୂକ 
ଲୋକ ଓ ବହୁ ଛାତ୍ର ଛାତ୍ରୀ ପାଳନ କରିଥୁଲେ । ଭାରତ ଏକ ଗଣତାନ୍ତିକ ରାଷ୍ଟ୍ର ନୁହେଁ 
ବରଂ ସ୍ବେଚାଚାରୀ ରାଷ୍ଟ୍ର ବୋଲି ବିଭିନ୍ନ ବକ୍ତା ମତ ଦେଇଥୁଲେ । 


କଂପାନୀ ବିକାଶ କରିବ ନା ବିନାଶ 


ଉକ୍କଳ ଆଲୁମିନା ଇଣ୍ଟରନ୍ୟାସନାଲ ଲିମିଟେଡ଼ ( ୟୁ. ଏ.ଆଇ.ଏଲ୍‌.) ଏକ ଯୁଗ 
ଉଦ୍ୟୋଗ ଯେଉଁଥୁରେ କି ଭାରତର ହିଣ୍ଡାଲକୋ ( ୫ ୫% ଅଂଶଧନ) ଓ କାନାଡା ଦେଶର 
ଆଲକାନ୍‌ ( ୪୫% ଅଂଶଧନ) କଂପାନୀ ରହିଛନ୍ତି | ପୁର୍ବରୁ ଏହି ଯୁଗ୍ଧ ଉଦ୍ୟୋଗ ରେ 
ଟାଟା, ହାଇଡ଼ରୋ(ନରଣୱ) , ଆଲକ୍ଵା( ଆମେରିକା) ଥିଲେ ମଧ୍ଯ ଆନ୍ଦୋଳନ ହେତୁ ସେମାନେ 
ଓହରିଗଲେ । ଏହି ପ୍ରକଳ୍ପ ମାଧ୍ୟମରେ ୟୁ.ଏ.ଆଇ.ଏଲ୍‌. ସମୁଦାୟ ୪୫ ୦୦ କୋଟି 
ଟଙ୍କା ପୁଞ୍ଜି ଖଟାଇ ମାଇକଞ୍ଚ ନିକଟସ୍ଥ ବାଫଲା ମାଳୀରେ ଥବା ୧୯୫ ନିୟୁତ ଟନ୍‌ 
ବକ୍ଟାଇଟ୍‌ କୁ ଉତ୍ତୋଳନ କରିବ | କୁଚେଇପଦର ନିକଟସ୍ଥ ଆଲୁମିନା ପ୍ଲାଣ୍ଟରେ ଏହାକୁ 
ଅଲୁମିନାରେ ରୁପାଳ୍ତରିତ କରି ଶହେ ପ୍ରତିଶତ ଆଲୁମିନା ରପ୍ତାନୀ କରିବ | ଆଲୁମିନାରୁ 
ଆଲୁମିନିୟମ କରିବାର କୌଣସି ଯୋଜନା ନାହିଁ । ପୁଣି ବର୍ଷକୁ ୯ ନିୟୁତ ଟନ୍‌ 
ବକ୍ସାଇଟ ଉତ୍ତୋଳନ କରି ପ୍ରାୟ ୨ ୨- ୨ ୩ବର୍ଷ ମଧ୍ଯରେ ବାଫଲା ମାଳୀକୁ ସାରିଦେବ | 
ସେଥୁରୁ ପ୍ରସ୍ତୁତ ଆଲୁମିନିୟମ ବିଦ୍ୟୁତ ତାର ଠାରୁ ଯୁଦ୍ଧ ଅସ୍ତ ପ୍ରସ୍ତୁତି ପର୍ଯ୍ୟନ୍ତ ଲାଗିବ । 
ଏହା ସହିତ ଆଲୁମିନା ମଧ୍ଯ ପରମାଣୁ ବୋମା ପ୍ରସ୍ତୁତିରେ ବ୍ୟବହାର ହେଉଛି ବୋଲି 
ବୈଜ୍ଞାନିକମାନେ ମତ ଦେଲେଣି। 


ଅନ୍ୟପଟରେ ୟୁ, ଏ.ଆଇ.ଏଲ୍‌. କଂପାନୀର ପ୍ରକଳ୍ପ ରିପୋଟ ଅନୁସାରେ ନିଯୁକ୍ତି 
ପାଇବାକୁ ଥବା ସମୁଦାୟ ୧୪୦୦ କର୍ମଚାରୀ ମାନଙ୍କ ମଧ୍ଯରୁ ଅଧ୍କାଂଶ ଚାକିରୀ 
ପ୍ରଯୁ୍ତି ବିଦ୍ୟାଯୁକ୍ତ ଯାହାକି ବୋଧହୁଏ ହିଣ୍ଡାଲକୋର୍‌ ଉତ୍ତରପ୍ରଦେଶ ପ୍ଲାଣ୍ଟରୁ ବା ସମ୍ବଲପୁର 

ବା ଅନ୍ୟ ପ୍ଲାଣ୍ଟରୁ ଅଧ୍ଧକ ଦରମାରେ ନିଯୁକ୍ତି ପାଇବେ । ଏଥୁପାଇଁ ୟୁ. ଏ.ଆଇ.ଏଲ୍‌. ର 
ମୁଖ୍ୟ ପରିଚାଳକ ମ୍ୟାନେଜର ଶ୍ରୀ ଏସ.ପି. ସାୱନ୍ତ ଭୁବନେଶ୍ବରର ଏକ ସରକାରୀ 
ସେମିନାର ( ୟୁ.ଏନ୍‌.ଡି.ପି. ଦ୍ଵାରା ଆୟୋଜିତ)ରେ କହିଲେ “ କଂପାନୀକୁ ଆବଶ୍ଯକ 
ହେଉଥବା ଲୋକେ କାଶିପୁର ଅଂଞ୍ଚଳରେ ମିଳିବେ ନାହିଁ”। ଅଣପ୍ରଯୁକ୍ତି ବିଦ୍ଯଯୁକ୍ତ 
ନିଯୁକ୍ତିର ସଂଖ୍ୟା ମାତ୍ର ୪୦୦ ଯେଉଁଥିରେ କି କମ୍ପାନୀର ପ୍ରୋଜେକ୍ଟ ରିପୋଟ ଅନୁସାରେ 
ବିସ୍ଥାପିତ ହେବାକୁ ଥିବା ତିନୋଟି ଗ୍ରାମ ( କେନ୍ଦୁଖୁଣ୍ଟି ରାମିବେଡା ଓ ତଳ କରୋଲ) ର 
୧୪୭ ପରିବାର (ଏହି ସଂଖ୍ଯା ୧୯୯୧ ଜନଗଣନା ଅନୁସାରେ, ୨୦୦୧ର 
ଜନଗଣନାକୁ ଏବେ ବି ୟୁ.ଏ.ଆଇ.ଏଲ୍‌. ତରଫରୁ ସାମିଲ କରାଯାଇନାହିଁ ଙ୍କୁ ନିଯୁର୍ତି 
ମଳିବ ବୋଲି ପ୍ରତିସୃତି ଦଆଯାଉଛି । ନିଯୁକ୍ତିର ଗ୍ୟାରେଣ୍ଟି ଏହି ପରିବାର ମାନଙ୍କୁ ମଧ୍ଯ 
ଦିଆଯାଇନାହିଁ କାରଣ ପ୍ୟାକେଳ୍‌ ରେ ଏକଥା ମଧ୍ଯ ଉଲ୍ଲେଖ ଅଛି ଯେ ନିଯୁଜ୍ତି ମିଳିନଥୁବା 
ବିସ୍କାପିତ ପରିବାରକୁ ଏକ କାଳୀନ ୫୦,୦୦ ୦ଟଙ୍କା ଦେଇଦିଆଯିବ । ଏବେ ବି 
ୟୁ.ଏ.ଆଇ.ଏଲ୍‌. ବିସ୍ଥାପିତ ପରିବାରଙ୍କ ସହିତ କୌଣସି ଏଗ୍ରିମେଣ୍ଟ କରିବାପାଇଁ 
ପଛାଉଛି । ଏମାନଙ୍କ ବ୍ଯତିତ ବିଭିନ୍ନ ନେତା, ମନ୍ତ୍ରୀ ଜିଲ୍ଲାପାଳ, ଅଫିସର, ଦଲାଲ୍‌, 
ଠିକାଦାର ଇତ୍ଯାଦି ସମସ୍ତଙ୍କ ଆଖି ନିଜର ଲୋକଙ୍କୁ କିପରି ଚାକିରୀରେ ରଖ୍ମବେ । 
ଡିସେମ୍ବର ୧୬ „ ୨୦୦୪ ତାରିଖ ଦିନ ବିଧାୟକମାନଙ୍କୁ ମାଡ ମାରିବା ପାଇଁ ଯୋଜନା 
କରିଥିବା ଶ୍ରୀ ଡମ୍ବରୁ ଘାସୀ ନାମକ ସ୍ଥାନୀୟ ଦଲାଲ ଯେ କଂପାନୀର ଆଡମିନିଷ୍ଟେଟିଭ୍‌ 
ଅଫିସର ସେକଥା କଂପାନୀ ତରଫରୁ ପରେ ଭୁବନେଶ୍ବର ଠାରେ ସ୍ଵୀକାର କରାଯାଇଥୁଲା | 


କମ୍ପାନୀର ପ୍ରକଳ ଦ୍ଵାରା ଜମି ହରାଉଥିବା ବାକି ୨୪ ଖଣ୍ଡ ଗ୍ରାମର ଲୋକଙ୍କୁ 
ନିଯୁକ୍ତିର କୌଣସି ସୁବିଧା ନାହିଁ । କିନ୍ତୁ ଏହି ପ୍ରକଳ୍ପ ଦ୍ଵାରା ଏହା ନିଶ୍ଚିତ ଯେ ପ୍ରତ୍ୟକ୍ଷ ଓ 
ପରୋକ୍ଷ ଭାବରେ ପ୍ରାୟ ୮୨ ଖଞ୍ଡ ଗ୍ରାମର ୨୨,୦୦୦ ଲୋକ ପ୍ରଭାବିତ ହେବେ 
( ସେହିପରି ଲାଞ୍ଜିଗଡର ବେଦାନ୍ତ କଂପାନୀର ପ୍ରକଳ୍ପ ରିପୋର୍ଟ ଅନୁସାରେ ମାତ୍ର ୭୫୦ 
ଲୋକଙ୍କୁ ନିଯୁକ୍ତି ମଳିବ । ଅଥଚ ନିୟମଗିରି ପାହାଡ, ନାଗାବଳୀ ଓ ବଂଶଧରା ନଦୀ 
ଉପରେ ଜୀବନ ନିର୍ବାହ କରୁଥିବା ପ୍ରାୟ ଲକ୍ଷାଧ୍ବକ ଲୋକ କ୍ଷତିଗ୍ରସ୍ତ ହେବେ) 
ଜମିହରାଉଥବା ଲୋକଙ୍କୁ ୟୁ. ଏ.ଆଇ.ଏଲ୍‌. କଂପାନୀ ତରଫରୁ ଏକର ପିଛା ବିଭିନ୍ନ 
କିସମର ଜମି ପାଇଁ ୧ ଲକ୍ଷ ୨୦ ହଜାରରୁ ଏକ ଲକ୍ଷ ପଚାଷ ହଜାର ପର୍ଯ୍ୟନ୍ତ ଟଙ୍କା 
ମଳିବ । ଜଙ୍ଗଲ ଓ ନଦୀ ଉପରେ ନିର୍ଭର କରୁଥିବା ଲୋକ କଂପାନୀର ଭାଷାରେ ଆଦୌ 
କ୍ଷତି ଗ୍ରସ୍ତ ନୂହନ୍ତି । ଏପରିକି ନିଜର ଗଛ ହରାଉଥବା ଲୋକ ମଧ୍ଯ କ୍ଷତିଗ୍ରସ୍ତ ନୂହେଁ । 


- ୧୬- 

ପୁଣି ଜମି ବଦଳରେ ଟଙ୍କା ପାଉଥବା ଲୋକ ଜମି କିଣିବା ପାଇଁ ଯିବ କୁଆଡେ ? 
କାଶିପୁର ଓ ନିକଟବର୍ଭୀ ଅଞ୍ଚଳରେ ୟୁ.ଏ.ଆଇ.ଏଲ୍‌. ବ୍ୟତୀତ ଆହୁରି ବକସାଇଟ୍‌ ଖଣି 
ଆଲୁମିନା ପ୍ରକଳ୍ପ କାର୍ଯ୍ୟକାରୀ ହେବ । ପୁଣି ଦାମନଯୋଡି ଖଣି ଓ ଆନ୍ୁମିନା 
ପ୍ଲାଣ୍( ନାଲ୍‌କୋ), ଇନ୍ଦ୍ରାବତୀ ଡ୍ଯାମ୍‌ ଦ୍ଵାରା କ୍ଷତିଗ୍ରସ୍ତ ଲୋକ ଏବେବି ସୁବିଧାରେ ଜମି 
ପାଇନାହାନ୍ତି । ଏହି ସବୁ ପ୍ରକଳ୍ପ ଦ୍ଵାରା କ୍ଷତିଗ୍ରସ୍ତ ହେବାକୁ ଥବା ହଜାର ହଜାର ପରିବାରକୁ 
ବା ଜମି ମିଳିବ କେଉଁଠୁ ? ଚାଷ କରିବା ବ୍ୟତୀତ ଅନ୍ୟକୌଣସି ଧନ୍ଦା କେବେବି ଶିଖ 
ନଥବା ଓ ଜାଣି ନଥିବା ଆଦିବାସୀ ପରିବାର ହଜାର ହଜାର ସଂଖ୍ୟାରେ ବାସଶୂନ୍ଯ ଓ 
ଜୀବିକା ଶୂନ୍ଯ ହୋଇଯିବେ ନାହିଁ କି ? 


ଏ କ୍ଷେତ୍ରରେ ୟୁ.ଏ.ଆଇ.ଏଲ୍‌. ତରଫରୁ ଆଷ୍ଵାସନା ହେଲାଯେ କଂପାନୀ 
ଆରମ୍ଭ ହେଲେ ଲୋକଙ୍କୁ କାମ ଧନ୍ଦା ମଳିବ । କାମ ଭାବରେ କଂପାନୀର ତିଆରି 
ସମୟରେ ୪କୋଟି ଟଙ୍କାର ନଦୀ ବାଲି, ୩୫ କୋଟି ଟଙ୍କାର କ୍ରସର ଦ୍ଵାରା ପ୍ରସ୍ତୁତ 
ଗୋଡି ୭୦ କୋଟି ଟଙ୍କାର ଫ୍ଲାଏଆଶ ଇଟା ତଥା ୫୦୦ଟ୍ରକ ଓ ୧୨ ୫ଟି ଜିପ୍‌ 
ଲାଗିବ | ଶେଷରେ କେବଳ ୧ ୨ ୫ଟି ଟ୍ରକ ଓ ୩୦ଟି ଜିପ୍‌ କଂପାନୀ ପାଖରେ ରହିବ | 
ପ୍ରାୟ ୩୦ ୦୦ ଲୋକ ୪ ବର୍ଷ ପାଇଁ କୁଲିଭୁତି ପାଇବେ | ଏହିସବୁ କାର୍ଯ୍ୟରେ ସ୍ଥାନୀୟ 
ଲୋକ କେଉଁଠି ସୁବିଧା ପାଇବେ ? ଏପରି କି କୁଲିଭୁତି କ୍ଷେତ୍ରରେ ୪ ବର୍ଷ ପରେ କ'ଣ 
ହେବ ? ଏ ସଂପର୍କରେ ପ୍ରଶ୍ନ କଲେ କଂପାନୀର ସମର୍ଥକମାନେ ନୀରବ । ବହୁବାର 
ପି.ଏସ୍‌.ଏସ୍‌.ପି. ର ନେତୃବର୍ଗ ଏହି ସମାନ ପ୍ରଶ୍ନ ମନ୍ତ୍ରୀ କଲେକଟର ଓ ଏସ୍‌.ପି. 
(ପି.ଏସ୍‌. ଏସ୍‌.ପି. କେବେବି କଂପାନୀର ଅଫିସରଙ୍କ ସହିତ କୌଣସି ଆଲୋଚନା ପାଇଁ 
ନିତିଗତ ଦୃଷ୍ଟିରୁ ଉଚିତ ମନେକରିନାହିଁ) ଙ୍କୁ ଏହି ପ୍ରଶ୍ନ କଲେ ଶୁଣିବାକୁ ମିଳିଛି “ ତୁମକୁ 
ଚାକିରୀ ମଳିବ” । ଠିକ ଅଛି ଆମକୁ ଚାକିରୀ ମଳିବ କିନ୍ତୁ ଅଞ୍ଚଳର କ”ଣ ଉନ୍ନତି ହେବ 
ଏକଥା ପି.ଏସ୍‌. ଏସ୍‌.ପି. ର ନେତୃବର୍ଗ ପଚାରିଲେ ସମସ୍ତେ ନୀରବ ରହିଛନ୍ତି । 


ଆଜି କାଶୀପୁର ଅଞ୍ଚଳର ଲଢେଇ କେବଳ ଉକ୍ତଳ ଆଲୁମିନା କଂପାନୀ 
ବିରୋଧରେ ନୁହେଁ | କାଶୀପୁର ର ଅନ୍ଯପଟରେ ଷ୍ଟେରଲାଇଟ୍‌ କଂପାନୀ ଶାଶୁ ବୋହୂ 
ମାଳୀକୁ ନେବା ପାଇଁ ଆଗ୍ରହି । ଏହି ବକର ଆଉ ଏକ ପାଖରେ ଶ୍ରଙ୍ଗେର ଅଞ୍ଚଳରେ 
ଲାର୍ସନ ଏଣ୍ଡ' ଟ୍ଯୁବ୍ରୋ କଂପାନୀ ସିଜିମାଳୀ ଓ କୁଟ୍ମାଳୀ ନେବା ପାଇଁ ଧାଡି ବାନ୍ଧିଛି । 


Yu 


କାଶୀପୁର ଆନ୍ଦୋଳନ ଓ ଓଡିଶାର ଜନଆନ୍ଦୋଳନ ସଂପର୍କରେ ଅଧୁକ ଜାଣିବା ପାଇଁ ““ ଭିଟାମାଟିର 


ଲଢେଇ” ପୁସ୍ତକ ପଢିବାକୁ ଅନୁରୋଧ । ପ୍ରକାଶକ : ପି.ଏସ୍‌. ଏସ୍‌.ପି. 
-୧୭- 

ନିକଟସ୍ଥ ଲକ୍ଷ୍ମୀପୁର ବୁକ୍‌ ( କୋରାପୁଟ ଜିଲ୍ଲା] ର କୋଡିଙ୍ଗା ମାଳୀ ର ବକ୍ସାଇଟ୍‌ କୁ 
ନେବା ପାଇଁ ବିରଲା କଂପାନୀ ଜନଶୁଣାଣି କରୁଛି । ଦଶମନ୍ତପୁର ବୁକ୍‌ ( କୋରାପୁଟ 
ଜିଲ୍ଲା) ଘୁସୁରୀ ମାଳୀ ଲାର୍ସନ ଏଣ୍ଡ ଟ୍ରଯୁବ୍ରୋ କଂପାନୀ ନେବା ପାଇଁ ଆଗ୍ରହି । ଆଜି 
ଲଢେଇ ଏହି ସବୁ କଂପାନୀ ମାନଙ୍କ ବିରୋଧରେ ମଧ୍ଯ ଚାଲିଛି । ଏତଦ୍‌ ବ୍ଯତୀତ 
କଳାହାଣ୍ି ଜିଲ୍ଲା ଲଂଂଜିଗଡ ବୁକ୍‌ ଓ ଥୁଆମୁଲରାମପୁର ବୁକ୍‌ ରେ କ୍ରମାନ୍ଵୟରେ ନିୟମଗିରୀ 
ଓ ଖଣ୍ଡୁଆଳମାଳୀ କୁ ବେଦାନ୍ତ - ଷ୍ଟେରଲାଇଟ୍‌ କଂପାନୀକୁ ହସ୍ତାନ୍ତର ବିରୋଧରେ 
ଚାଲିଥବା ଆନ୍ଦୋଳନ ପ୍ରତି ମଧ୍ଯ ପ୍ରତ୍ୟକ୍ଷ ସମର୍ଥନ ରହିଛି । 


ଆଜି ଓଡିଶାର ତିନୋଟି ଜିଲ୍ଲାର ୫ଟି ବୃକ୍‌ ରେ ପ୍ରାୟ ପାଞ୍ଚଟି ଅଲଗା ଅଲଗା 
ପ୍ରୋଜେକ୍ଟ ରେ ୨୦,୦୦୦ କୋଟି ଟଙ୍କା ପୁଞ୍ଜି ବିନିଯୋଗ କରି ଅନ୍ୟୁନ୍ଯ ହଜାରେ 
ନିୟୁତ ଟନ୍‌ ବକ୍ସାଇଟ ଲୁଟ୍‌ କରି ପ୍ରାୟ ପାଞ୍ଚଟି ବହୁରାଷ୍ଟ୍ରୀୟ କଂପାନୀ ଲକ୍ଷାଧ୍ବକ ଟଙ୍କା 
ଲାଭ କରିବା ପାଇଁ ଚାହିଁ ରହିଥିବା ବେଳେ ସେମାନଙ୍କ ବିରୋଧରେ ଏବେ ଲଢେଇ 
ଚାଲିଛି । କେବଳ ଉକ୍ତଳ ଆଲୁମିନା କଂପାନୀ ର ସଦସ୍ଯ ହିଣ୍ଡୋଲକୋ ଓ ଆଲକାନ 
ବାପଂଲାମାଳୀ ର ବକ୍ସାଇଟ୍‌ କୁ ନେଇ ଆଜିର ଆଲୁମିନାର ଦର ଅନୁସାରେ ୨ ୨/୨୩ 
ବର୍ଷ ମଧ୍ଯରେ ଅନ୍ୟୁନ୍ୟ ୨,୮୮, ୦୦୦ କୋଟି ଟଙ୍କା ଲାଭ କରିବେ ଓ ରାଜ୍ୟ ସରକାର 
ଙ୍କୁ ବକ୍ସାଇଟ୍‌ ପ୍ରତି ଟନ୍‌ ମୁଲ୍ୟ ୬୦/- ହିସାବରେ ମାତ୍ର ୧୩୦ ୦-୧ ୪୦୦ କୋଟି 
ଟଙ୍କା ସେହି ସମୟ ମଧ୍ଯରେ ଦେବେ । ଏଠାରେ କହିରଖୁକି ଆଧୁନିକ ଯନ୍ଧ୍ରବିଦ୍ଯା 
ମାଧ୍ୟମରେ ଏହି ସମସ୍ତ ୫ଟି ଯାକ କଂପାନୀ ଅସନ୍ତା ୨୦- ୨ ୫ ବର୍ଷ ମଧ୍ୟରେ ଏହି ସମସ୍ତ 
ମାଳୀରୁ ବକ୍ସାଇଟ୍‌ ସାରିଦେବାର ଲକ୍ଷ ରଖୁଛନ୍ତି ! ବକ୍ସାଇଟ୍‌ ପରି ପ୍ରାକୃତିକ ସଂପଦର 
ପୁଞ୍ଜିରେ ରୁପାନ୍ତରଣ କରି ଏହାଦ୍ଵାରା କେତେଯେ କାଶୀପୁର, ଲାଞ୍ଜିଗଡ ର ନିରୀହ 
ଆଦିବାସୀ ଓ ଯୁଦ୍ଧ ଅସ୍ତ ଦ୍ଧଵାରୀ କେତେଯେ ନିରୀହ ଇରାକୀ ଜନଗଣଣଙ୍କୁ ବଳୀ ପକାଯିବ 
ତା'ର ହିସାବ ନାହିଁ । 

କାଶୀପୁର ଆନ୍ଦୋଳନକୁ ଦମନ କରିବା ପାଇଁ ନବୀନ ସରକାର ଗଲା 
ନିର୍ବାଚନରେ ମୋଟା ଚାନ୍ଦା ପାଇଲେ, ରାୟଗଡାର କଲେକ୍ଟର ଶ୍ରୀ ପ୍ରମୋଦ ମେହେର୍ଦ୍ଦା 
ଓ ଏସ୍‌.ପି. ଶ୍ରୀ ସଂଜୟ କୁମାର ଦିଲ୍ଲୀରେ ଘର ଓ ପୁଟ ପାଇଲେ , ସ୍ଥାନୀୟ ପୋଲିସ 
ପ୍ରତ୍ୟେକ “ ଇଣ୍ଡଷ୍ଟି ଭତ୍ତା ସ୍ଥାନୀୟ ଲକ୍ଷ୍ମୀପୁର ବିଧାୟକ ( କଂଗ୍ରେସ ଦଳ) ଶ୍ରୀ ଅନନ୍ତଗାମ 
ମାଝା, ବି.ଜେ.ଡିର ବିଧାୟକ ଓ ମନ୍ତ୍ରୀ ଶ୍ରୀ ବଳଭଦ୍ର ମାଝୀ (ଲଂଜିଗଡ) କଳାହାଣ୍ଡିର 


ବି.ଜେ.ପିର ପାର୍ଲାମେଣ୍ଟ ସଦସ୍ୟ ଶ୍ରୀ ବିକ୍ରମ କେଶରୀ ଦେଓ ଏହି ଦମନ ପାଇଁ ବିଶେଷ 
- ୧୮- 

ଭାବେ ଉପକୃତ ହେଲେ । ଏଥପାଇଁ ତ ବେଦାନ୍ତା କଂପାନୀ କୌଣସି ସରକାରୀ 
ନିୟମକୁ ଭୁକ୍ଷେପ ନକରି ନିଜର କାମ ଆରମ୍ଭ କରିବାକୁ ଉଦ୍ୟମ କରୁଛି | ଏଥୁପାଇଁ ତ 
ଉକ୍ତଳ ଆଲୁମିନା କଂପାନୀ ପୋଲିସ ଓ ଅର୍ଦ୍ଦସାମରିକ ବାହିନୀର ଉପସ୍ଥିତିରେ କାମ 
ଆରମ୍ଭ କରିବା ପାଇଁ ସ୍ଵପ୍ନ ଦେଖୁଛି ଏସବୂକୁ କଂ ଣ ଆମେ ବିକାଶ କହିବା ? ଲାଞ୍ଚୁଆ 
ନେତା, ମନ୍ତ୍ୀହ ପୋଲିସ୍‌ ଓ ପ୍ରଶାସନର ଲୋଉ ଓ ବହୁ ରାଷ୍ଟ୍ରୀୟ କଂପାନୀଙ୍କ ଲାଭକୁ 
ସାମଗ୍ରିକ ଭାବରେ କଦାପି ବିକାଶ କୁହାଯାଇ ପାରିବ କି ? 


ବାର ବର୍ଷ ଧରି ଚାଲିଥବା ଏ ଲଢେଇକୁ ସରକାର ବିକାଶ ବିରୋଧ କହୁଛି ଓ 
ବେଶ୍‌ କିଛି ଲୋକ ଏହାକୁ ବିଶ୍ଵାସ କରୁଛନ୍ତି ¦ ଓଡିଶାରେ ଦାରିଦ୍ର୍ୟ ରହିଛି ଓ ବେକାରୀ 
ରହିଛି । ମାତ୍ର ଦାରିଦ୍ର୍ୟ ଓ ବେକାରୀ ନାମରେ ସମସ୍ତେ ନିଜର ଲୋଭ ଓ ଲାଭ ପାଇଁ 
ଆଗେଇ ଆସୁନାହାନ୍ତି କି ? ଯଦି କଂପାନୀ ମାନେ ଇତି ମଧ୍ୟରେ ସଫଳ ହୋଇଥାନ୍ତେ 
ତେବେ ହିଣ୍ଡୋଲକୋର( ଭାରତ), ଆଲକାନ୍‌ (କାନାଡା), ବେଦାନ୍ତ (ଇଂଲଣ୍ଡ), ହାଇଡ଼ୋ 
(ନରଞୱ) , ଆଲାକ୍ଵା ( ଆମେରିକା) ପରି ଦେଶୀ ବିଦେଶୀ କଂପାନୀ ମାନେ ନିଜର ଲାଭ 
କରିସାରନ୍ତେଣି | ହୁଏତ ଏଥୁରେ ଚାକିରୀ କରୁଥିବା କେତେକ ଏକଜ୍୍ୟୁଟିଭ୍‌ ହାତରେ 
ମଟରଗାଡି, ମୋବାଇଲ, କମ୍ୟୁଟର ରହିଥାନ୍ତା । ଏ ଅଞ୍ଚଳର କମ୍ପାନୀ ଦ୍ଵାରା ବ୍ଯବହୃତ 
ହେବାକୁ ଥବା ରାସ୍ତାସବୂ ଚଉଡା ହୋଇଯାଇଥାନ୍ତା । ମାତ୍ର ସେହି ରାସ୍ତାରେ କେତେ ଯେ 
ନିରୀହ ଆଦିବାସୀ ନିଜର ଜୀବିକା ଶୂନ୍ୟ ହୋଇ ଏକଡ ସେକଡ ହେଉଥାନ୍ତେ ତାର 
ହିସାବ କ”ଣ କିଏ ରଖୁଥାନ୍ତା କି ? ଯେତେବେଳେ ଏ ସମସ୍ତଙ୍କ ଜୀବିକା ବଦଳରେ 
ଉପଯୁକ୍ତ କ୍ଷତି ପୁରଣର କଥା ଆସୁଛି ସେତେବେଳେ ନିୟମଗରି, ଖଣୁଆଳମାଳୀ ବା 
ବପଂଲାମାଳୀ ର ଜଙ୍ଗଲ ଉପରେ, ବଂଶଧାରା, ନାଗାବଳୀ ଓ ଇନ୍ଦ୍ରାବତୀ ନଦୀ ଉପରେ 
ନର୍ଭର କରି ଚଳୁଥିବା ଅସଂଖ୍ୟ ଚାଷୀ ଆଦିବାସୀ, ଦଳିତ ବର୍ଗଙ୍କୁ କ୍ଷତି ପୁରଣ ଦିଆଯାଇଥାନ୍ତା 
କି ? ପିଢି ପିଢିର ଜମି ଉପରେ ନିର୍ଭର କରି ଚଳି ଆସୁଥିବା ଏହି ସବୂ ପରିବାର କୁ 
କ୍ଷତିପୁରଣ ଆକାରରେ କିଛି ହଜାର ଟଙ୍କା, ଜମି ଓ ଗୃହ ହରାଉଥ୍‌ବ ଲୋକଙ୍କୁ ପରିବାର 
ପିଛା ଜଣକୁ ଚାକିରୀର ଆଶ୍ଵବାସନା କ”ଣ ଉପଯୁକ୍ତ କ୍ଷତିପୁରଣ ହୋଇପାରେ କି ? 
ଯେତେବେଳେ ଏ ସମସ୍ତ ଅଞ୍ଚଳ ଆଜି ବିଭିନ୍ନ ବହୁରାଷ୍ଟ୍ରୀୟ କଂପାନୀ ମାନଙ୍କ ହାତକୁ 
ଚାଲିଯିବାକୁ ବସିଛି ସେତେବେଳେ ଜମି ବଦଳରେ ଜମି ବା ମିଳିବ କେଉଁଠୁ ? 


ଏକଥା ସତ୍ୟ ଯେ ବିଗତ ଦିନର ଅନୁଭୁତି ମଧ୍ୟ କାଶୀପୁର ଆନ୍ଦୋଳକୁ ଦୃଢ 


କରିବାରେ ସାହାର୍ଯ୍ୟ କରିଛି, । କାଶୀପୁରର ଦନକ୍ଷିଣପୂର୍ବରେ ଅବସ୍ଥିତ ନାଲ୍‌କୋର 
- ୧୯- 

ଦାମନଯୋଡି ପ୍ରକଳ୍ଚରେ ଜମି ହରାଉଥିବା ୧୪ ଖଣ୍ଡର ମାତ୍ର ୪୪୦ ପରିବାର ଯଦିଓ 
ଚାକିରୀ ପାଇଲେ ମାତ୍ର ୧ ୫- ୧୭ ବର୍ଷ ପରେ ଚାକିରୀ ପାଇଥବା ନାଲ୍‌କୋର ଏଲ୍‌.ଡି.ପି. 
ୟୁନିୟନ ଘରୋଇକରଣ ପ୍ରସ୍ତାବକୁ ବିରୋଧ କରୁଛି । ଘରୋଇକରଣ ହେଲେ ଚାକିରୀ 
ହରାଇବା ଭୟରେ ସେଠାରେ ଆନ୍ଦୋଳନ ଚାଲିଛି । ଏହା ସହିତ ଉକ୍ତ ବର୍ଷ ମଧ୍ୟରେ 
ମୂତ୍ୟୁ ବରଣ କରିଥବା ଟାକିରୀଆରଙ୍କ ପରିବାରକୁ ଚାକିରୀ ଦିଆଯାଉନାହିଁ ! ପୁଣି ଜମି 
ହରାଉଥିବା ପରିବାରର ଏକ ମାତ୍ର ସଦସ୍ୟକୂ ଚାକିରି ମିଳିବା ହେତୁ ଅନ୍ୟଭାଇ ମାନଙ୍କ 
ସହିତ : ଝଗଡା ବଢିଛି । ଏହା ବ୍ଯତୀତ ଇନ୍ଦ୍ରାବତୀର ଲୋକେ ଟଙ୍କା ପାଇ ମଧ୍ଯ ଜମି ନ 
ପାଇବାରୁ ବାଧ୍ୟ ହୋଇ ଦେଶାନ୍ତର ହୋଇଗଲେ । ପୁଣି ସେଥିରୁ ଯେଉଁ କେତେକ 
ଚାକିରୀ ପାଇଲେ ଏବେ ୭୦ ଜଣଙ୍କୁ ପ୍ରଶାସନିକ ସଂସ୍ଥାର ନାମରେ ଚାକିରୀରୁ ଛଟେଇ 
କରିବା ପାଇଁ ସରକାର ଚିନ୍ତା କରୁଛନ୍ତି । ଏହା କ” ଣ ସ୍ଥାନୀୟ ଲୋକଙ୍କୁ ଶିକ୍ଷା ଦେଉନାହିଁ 
କି ? ଏହା ବ୍ୟତୀତ ଏହି ଦୂଇ ପ୍ରକଳ୍ପ ଦ୍ଵାରା କେତେଜଣ ଲୋକ କ୍ରମଶଃ ଗ୍ଧହଶୂନ୍ୟ ଓ 
ଜମିହରା ହେଲେ ତାର ଠିକଣା ମଧ୍ଯ କେହିରଖ୍ମ ପାରିଲେ ନାହିଁ । ଏସବୂ ଘଟଣା 
କାଶୀପୁର ଲୋକ ଅତି ପାଖରୁ ଦେଖୁଛନ୍ତି । 


ଅନ୍ୟପଟରେ ଏବେ ବି ଆମର ଏ ଅଞ୍ଚଳରେ ଗୋଷ୍ଠି ଜୀବନ ବଞ୍ଚରହିଛି । 
ପାରସ୍ପରିକତା, ଶ୍ରମ ବିନିମୟ, ନାରୀ-ପୁରୁଷର ସମାନ ଅଧୂକାର, ବଜାର ଉପରେ ଅତି 
କମ ନିର୍ଭରଶୀଳତା ( କେବଳ ଲୁଣ ଓ କିରୋସିନ ପାଇଁ), ଗୋଷ୍ି ସଂସ୍କୃତି, ଗୋଷ୍ଠି ନୃତ୍ୟ 
ଇଦ୍ୟାଦି ଆମ ଜୀବନର ବିଶେଷତ୍ଵ ଅଟେ | ଆମେ ନିଜର ନାଚ ଗୀତ, ପର୍ବପର୍ବାଣି କୁ 
ନେଇ ସ୍ଵତଃ ସ୍ପର୍ଉ ଭାବରେ ବଂଚିବା ପାଇଁ ଅଧକ ପସନ୍ଦ କରୁଛୁ । ଏହାରି ଭିତରେ ଏକ 
ବିକଳ୍ପ ସମାଜର ଅନ୍ତଃସ୍ବର ନିଶ୍ଚେ ବଂଟିରହିଛି । ଆମର ସମାଜରେ ନାରୀ ପ୍ରତି ଅତ୍ୟାଚାର, 
ଜାତିଗତ ବିଭେଦ, ଧନୀ-ଗରୀବର ଅସମାନତା, ବ୍ରାହ୍ମଣର ଅତ୍ୟାଚାର ପ୍ରାୟତଃ କମ । 
ଆମର ଏ ଲଢେଇ ଏହି ସବୁ ଏତିହ୍ୟ କୁ ବଞ୍ଚେଇ ରଖୁବା ପାଇଁ ମଧ୍ଯ ଉଦ୍ଦିଷ୍ଟ । 


ୟୁ.ଏ.ଆଇ.ଏଲ. ସହିତ ଝୋଡିଆ ଆଦିବସୀ ଓ ଅନ୍ୟ ପ୍ରସଙ୍ଗ 


ଇତି ମଧ୍ୟରେ ନିବୀନ ସରକାର ଅତି ସଂଘାତିକ ଭାବରେ କାଶୀପୁରର ଅନ୍ଧୁନ 
୪୦ ହଜାର ଝୋଡିଆ-ପରଜା ଆଦିବାସୀ ଲୋକଙ୍କୁ ଆଦିବାସୀ ମାନ୍ଯତା ଦେବା ବନ୍ଦ 
କରି ଦେଇଛି । ଏକଥା ପ୍ରଥମେ ଯେତେବେଳେ ୨୦୦୨ ମସିହାରେ ଉଠିଲା 
ସେତେବେଳେ ପଞ୍ଚାୟତ ନିର୍ବଚନକୁ ପି.ଏସ୍‌.ଏସ୍‌.ପି. ତରଫରୁ ବନ୍ଦ କରିଦିଆଗଲା | 

ମତ୍ର ଜିଲ୍ଲା ପ୍ରାଶାସନର ମିଥ୍ୟା ପ୍ରତିଶୃତିରେ ପ୍ରଭାବିତ ହୋଇ ପଞ୍ଚାୟତ ନିର୍ବାଚନ କରାଗଲା 
ହେଲେ ଏହାପରେ ପରିସ୍ଥିତି ବଦଳିଲା ନାହିଁ । ଏହା ପଛରେ କାରଣ ଜାଣିବା ପାଇଁ 
ରାଜ୍ୟ ସରକାରଙ୍କ ଆଦିବାସୀ ମନ୍ତ୍ରଣାଳୟର ଜଣେ ଅଫିସରଙ୍କୁ ପଚାରିବା ହେତୁ ନିଜର 
ନାମ ଗୋପନ ରଖୁ ପରେ ସେ କହିଲେ “ ଯେ ହେତୁ ବିଭିନ୍ନ ବହୁ ରାଷ୍ଟ୍ରୀୟ କଂପାନୀ 
କାଶୀପୁର ଅଞ୍ଚଳକୁ ଆସିବାର ଅଛି ତେଣୁ ବାହାରର ଉଚ୍ଚ ଜାତିର ଲୋକଙ୍କୁ ଜମି 
କିଣିବାରେ ସହଜ ହେବା ପାଇଁ ଜାଣି କରି ନବୀନ ସରକାର ଏହାକୁ ପୁଣି ଆଦିବସୀ 
ମାନ୍ୟତା ଦେବାରେ ବିଳମ୍ବ କରାଉଛନ୍ତି” । 


ୟୁ. ଏ.ଆଇ.ଏଲ୍‌. ଆସିବା ପରଠାରୁ ଅଞ୍ଚଳର ଲୋକେ ସ୍ବାସ୍ଥ୍ୟରେ ଉନ୍ନତି ପାଇଁ 
ଦାବୀ କଲେ ଉତ୍ତର ମିନୁଛି “ କଂପାନୀ ଆସିଲେ କରିବ” ଶିକ୍ଷାର ବ୍ୟବସ୍ଥା କରିବା ପାଇଁ 
କହିଲେ “ କଂପାନୀ ଆସିଲେ କରିବ” । ଜଙ୍ଗଲ ସୃଷ୍ଟି, ରାସ୍ତା ଇତ୍ଯାଦି ପାଇଁ କହିଲେ 
ସମାନ ଉତ୍ତର ମିଳୁଛି | ତେବେ ଏତେ ସରକାରି ଅଫିସର ଦରମା କାହିଁକି ନେଉଛନ୍ତି ? 
ପୁଣି ଭୋଟ କାହିଁକି ହେଉଛି ଓ ସରକାର ଟିକସ କଣ ପାଇଁ ନେଉଛନ୍ତି ବୋଲି ପଚାରିଲେ 
ନେତା, ମନ୍ତ୍ରୀ ଓ କଲେକ୍ଟର ଇତ୍ଯାଦିଙ୍କ ଉତ୍ତର ନାହିଁ । ଏପରିକି କାଶୀପୁର ଅଞ୍ଚଳରେ 
ଅନାହାର ମୂତ୍ୟୁ ପ୍ରସଙ୍ଗ କେବଳ କଂପାନୀର ଗ୍ରହଣୀୟତା କୁ ବଢାଇବା ପାଇଁ ପ୍ରଚାର 
କରାଗଲା | ତେବେ ଏହି ଗଣତାନ୍ତିକ ରାଷ୍ଟ୍ରରେ ମଣିଷର ସର୍ବନିମ୍ନ ଆବଶ୍ୟକତା ପୁରଣ 
ପାଇଁ ଯଦି ବହୁରାଷ୍ତିୟ କମ୍ପାନୀଙ୍କ ଉପରେ ନିର୍ଭର କରିବାକୁପଡେ, ତେବେ ସେ ରାଷ୍ଟ୍ରର 
ଭବିଷ୍ଯତ କଣ ? 


ୟୁ.ଏ.ଆଇ.ଏଲ. ଦ୍ଵାରା ବିଭିନ ଜିୟମ ଉଲଘଂନ 


ଯେତେବେଳେ କି କୌଣସି ଅଞ୍ଚଳରେ ଏକ ବହୁରାଷ୍ଟ୍ରୀୟ କଂପାନୀ ଆସିଛି 
ତାହା ସେ ଅଞ୍ଚଳର ନିୟମକୁ ନିଜର ଅର୍ଥବଳରେ ଭାଙ୍ଗି ନିଜର ପ୍ଲୁଣ୍ଟ ବା ଖଣି କରିଛି । 
ସେକଥା ମଧ୍ଯ କାଶିପୁର ଠାରେ ଆରମ୍ଭ ହୋଇଗଲାଣି । ଏହି “ଅର୍ଥବଳୀ” ମାନେ ଏ 
ଦେଶର ମନ୍ତ୍ରୀ ପ୍ରଶାସକ, ପୋଲିସକୁ କିଣି ନିଜର ବେପାର କରିଛନ୍ତି । ଏବେ ବି 
ଯୁ.ଏ.ଆଇ.ଏଲ୍‌. ପାଖରେ କେବଳ ଇଂଜିନିୟର ଇଣ୍ରିଆ ଲିମିଟେଡ୍‌ ଦ୍ଵାରୀ ପରିବେଶ 
ପ୍ରଭାବ ଜନିତ ରିପୋର୍ଟ ରହିଛି । ପରିବେଶ ମନ୍ତ୍ରଣାଳୟ, ଜଙ୍ଗଲ ବିଭାଗ ଓ ଖଣି 
ବିଭାଗର ଅନୁମତି ପ୍ରତି ୨ ବର୍ଷରେ ଥରେ ନବୀଳରଣ ହେଉଥୁଲାବେଳେ ବର୍ତମାନ 
କଂପାନୀ ପାଖରେ କୌଣସି ଅନୁମତି ନାହିଁ । ଯେଉଁ ଇ.ଆଇ.ଏ. ରିପୋର୍ଟ ଏଠି ଅଛି 

ତାହା ମଧ୍ୟ ସେମାନେ ପି.ଏସ୍‌.ଏସ୍‌.ପି ଓ ଏହାର ସାଥ ମାନଙ୍କୁ ମାଗିବା ସତ୍ତ୍ବେ 
ଦେଉନାହାନ୍ତି । ଅଥଚ ପୋଲିସ୍‌ର ବାହୁବଳରେ ଗଲା ଡିସେମ୍ବର ୧, ୨୦୦୪ର 
ଲାଠିଚାର୍ଜ ପରେ ସେମାନେ ସରକାରି ରାସ୍ତା ଚଉଡା କରିବା ପାଇଁ ଯେଉଁ କାମ ଆରମ୍ଭ 
କଲେ ସେଥିରେ ରାସ୍ତା ପାଖରେ ଅନେକ ଗଛ ସେମାନେ କାଟିଦେଲେ । 


ଦ୍ଵିତୀୟରେ, ଜମି ଅଧୁଗ୍ରହଣ ନିୟମ ଓ ନୂତନ ଆଦିବାସୀ ଜମି ହସ୍ତାନ୍ତର 
ନିୟମ ଅନୁସାରେ କୌଣସି ଆଦିବାସୀ ପରିବାର ଅଣଆଦିବାସୀକୁ ଜମି ବିକ୍ରିକରିପାରିବ 
ନାହିଁ । ସୁପ୍ରିମ କୋର୍ଟଙ୍କ ସମତା ରାୟ ଅନୁସାରେ ଉ୍୍ଭୟ ସରକାର ଓ କଂପାନୀ 
ଅଣଆଦିବାସୀ ଅଟନ୍ତି । ତେଣୁ ଏଇ ଜମି ହସ୍ତାନ୍ତର ଛେନିୟମ ଅଟେ । 


ତୃତୀୟରେ ଆଜି ପର୍ଯ୍ୟନ୍ତ କୌଣସି ଗ୍ରାମସଭା ଏବେବି ୟୁ.ଏ.ଆଇ.ଏଲ୍‌. 
ସପକ୍ଷରେ ମତ ଦେଇନାହିଁ । ରାୟଗଡା ଜିଲ୍ଲାପାଳଙ୍କ ତରଫରୁ ଡିସେମ୍ବର ୩୦, 
୨ ୦୦୦ ଦିନ ( ମାଇକଞ୍ଚ ଗୁଳିକାଣ୍ଡର ୧୦ଦିନ ପରେ) ଅଲଗା ଅଲଗା ଗ୍ରାମସଭା 
ମାଇକଞ୍ଚୟ କୁଚେଇପଦର, କୋଡିପାରି, ଟିକିରି ଓ ଗୋରଖପୁର ଗ୍ରାମପଞ୍ଚାୟତରେ 
କରାଯାଇଥୂଲା । ସମସ୍ତ ଗ୍ରାମସଭାରେ ଲୋକ କଂପାନୀ ବିରୋଧର ନିଜର 
ମତଦେଇଥଲେ । ଏହା ବ୍ୟତୀତ ବହୁଥର ଏହି ସବୁ ପଞ୍ଚାୟତ ତରଫରୁ ଗ୍ରାମ ସଭା 
କରାଯାଇ କଂପାନୀ ବିପକ୍ଷରେ ନିଜର. ମତ ମୁଖ୍ୟମନ୍ତ୍ରୀ, ପ୍ରଧାନମନ୍ତ୍ରୀ ଓ ରାଷ୍ଟ୍ରପତିଙ୍କୁ 
ଦିଆଯାଇଛି । ( ଆଦିବାସୀ ଅଞ୍ଚଳରେ ଏକ ୱାର୍ଡ ଅଧ୍ୂନରେ ଥବା ୨-୩ ଗ୍ରାମର ସମସ୍ତ 
ଭୋଟରଙ୍କୁ ନେଇ ପଞ୍ଚାୟତ ନିୟମ ଅନୁସାରେ ପଲ୍ଲାସଭା ଓ ଗୋଟେ ଗ୍ରାମ ପଞ୍ଚାୟତ 
ଅଧୂନରେ ଥବା ୨ ୦/ ୨ ୨ ଟି ଗ୍ରାମର ସମସ୍ତ ଭୋଟରଙ୍କୁ ନେଇ ଗ୍ରାମସଭା ହୋଇଥାଏ) 
| ଗଲା ଅକ୍ଟୋବର ୯ , ୨ ୦୦ ୪ ତାରିଖ ଦିନ ରାୟଗଡା ଜିଲ୍ଲାପାଳଙ୍କ ଦ୍ଵାରା ରୀମିବେଡା, 
କେନ୍ଦୁଖୁଣ୍ି ଓ ତଳକୋରଳ ରେ ଯେଉଁ ମତ ପୋଲିସର ସାହାଯ୍ୟରେ ନିଆଗଲା ତାହା 
ମଧ୍ଯ କେବଳ ନିଜ ନିଜର ପଡାର ମତ । କାରଣ ସେହି ଗ୍ରାମ ସବୁ ଯେଉଁ ଯେଉଁ ୱାର୍ଡର 
ସେହି ୱାର୍ଡର ପଲ୍ଲୀସଭା ଏବେବି କଂପାନୀ କୁ ବିରୋଧ କରୁଛି । ଏପରି ମନମୁଖି 
ଭାବରେ କଂପାନୀ କରାଯିବା ପଞ୍ଚାୟତ ରାଜ ଅନୁସୁଚିତ ଅଞ୍ଚଳ ନିୟମ ବିରୁଦ୍ଧରେ 
ଅଟେ । ଏପରିକି ୟୁ.ଏ.ଆଇ.ଏଲ୍‌. କହୁଛି ଯେ ୫ ଟି ପଞ୍ଚାୟତର ୨୪ ଖଣ୍ଡ ଗ୍ରାମରୁ 
ପ୍ରାୟ ୨୨ ଖଣ୍ଡ ଗ୍ରାମ ଲିଖମତ ଆକାରରେ ଦେଇସାରିଲେଣି ! ମାତ୍ର ତାହାକୁ ମଧ୍ଯ ସେ 
ଲୋକଙ୍କୁ ଦେଖାଇବାକୁ ରାଜି ହେଉନାହି । 

